

༡༡། དབུ་མ་ཙ་བའི་ཆོག་ལེ་འུར་བྱས་པ་ཤེས་རབ་ཅེས་བྱ་བ་བཞུགས་སོ།།

ཁྱེ་གར་སྐད་དུ། བ་རྩོ་རྩ་མ་ལྷ་ལ་མ་རྩོ་མ་ཀ་ཀཱ་རི་ཀ

བོད་སྐད་དུ། དབུ་མ་ཙ་བའི་ཆོག་ལེ་འུར་བྱས་པ་ཤེས་རབ་ཅེས་བྱ།

འཇམ་དཔལ་གཞོན་ཀྱུར་གྱུར་པ་ལ་ཕྱག་འཆའ་ལོ། གང་གིས་རྟེན་ཅིང་འབྲེལ་བར་འབྱུང་། འགག་པ་མེད་པ་
སྐྱེ་མེད་པ། ཆད་པ་མེད་པ་རྟག་མེད་པ། འོང་བ་མེད་པ་འགོ་མེད་པ། ཐ་དད་དོན་མིན་དོན་གཅིག་མིན། སྒྲོས་
པ་ཉེར་ཞི་ཞི་བསྟན་པ། རྩོགས་པའི་སངས་རྒྱས་སྤྲུལ་མས་ཀྱི། དམ་པ་དེ་ལ་ཕྱག་འཆའ་ལོ། བདག་ལས་མ་
ཡིན་གཞན་ལས་མིན། གཉིས་ལས་མ་ཡིན་རྒྱ་མེད་མིན། དངོས་པོ་གང་དག་གང་ན་ཡང་། སྐྱེ་བ་ནམ་ཡང་
ཡོད་མ་ཡིན། རྒྱུན་རྒྱུ་བཞི་སྟེ་རྒྱ་དང་ནི། དམིགས་པ་དང་ནི་དེ་མ་ཐག བདག་པོ་ཡང་ནི་དེ་བཞིན་ཏེ། རྒྱུན་
ལྷ་པ་ནི་ཡོད་མ་ཡིན། དངོས་པོ་རྒྱམས་ཀྱི་རང་བཞིན་ནི། རྒྱུན་ལ་སོགས་ལ་ཡོད་མ་ཡིན། བདག་གི་དངོས་
པོ་ཡོད་མིན་ན། གཞན་དངོས་ཡོད་པ་མ་ཡིན་ནོ། བྱ་བ་རྒྱུན་དང་ལྡན་མ་ཡིན། རྒྱུན་དང་མི་ལྡན་བྱ་བ་
མེད། བྱ་བ་མི་ལྡན་རྒྱུན་མ་ཡིན། བྱ་བ་ལྡན་ཡོད་འོན་ཏེ་ན། འདི་དག་ལ་བརྟེན་སྐྱེ་བས་ན། དེ་ཕྱིར་འདི་དག་
རྒྱུན་ཅེས་གྲག། རི་སྤྱི་མི་སྐྱེ་དེ་སྤྱི་དུ། འདི་དག་རྒྱུན་མིན་རི་ལྟར་མིན། མེད་དམ་ཡོད་པའི་དོན་ལ་
ཡང་། རྒྱུན་ནི་རུང་བ་མ་ཡིན་ཏེ། མེད་ན་གང་གི་རྒྱུན་དུ་འགྱུར། ཡོད་ན་རྒྱུན་གྱིས་ཅི་ཞིག་བྱ། གང་ཆེ་ཆོས་
ནི་ཡོད་པ་དང་། མེད་དང་ཡོད་མེད་མི་འགྲུབ་པ། རི་ལྟར་སྐྱབ་བྱེད་རྒྱ་ཞེས་བྱ། དེ་ལྟ་ཡིན་ན་མི་རིགས་
སོ། ཡོད་པའི་ཆོས་འདི་དམིགས་པ་ནི། མེད་པ་ཁོ་ན་ཉེ་བར་བསྟན། ཅི་སྟེ་ཆོས་ནི་དམིགས་མེད་
ན། དམིགས་པ་ཡོད་པར་ག་ལ་འགྱུར། ཆོས་རྒྱམས་སྐྱེས་པ་མ་ཡིན་ན། འགག་པ་འཐད་པར་མི་འགྱུར་
རོ། དེ་ཕྱིར་དེ་མ་ཐག་མི་རིགས། འགགས་ན་རྒྱུན་ཡང་གང་ཞིག་ཡིན། དངོས་པོ་རང་བཞིན་མེད་རྒྱམས་
ཀྱི། ཡོད་པ་གང་ཕྱིར་ཡོད་མིན་ན། འདི་ཡོད་པས་ན་འདི་འབྱུང་ཞེས། བྱ་བ་འདི་ནི་འཐད་མ་ཡིན། རྒྱུན་
རྒྱམས་སོ་སོ་འདུས་པ་ལ། འབྲས་བུ་དེ་ནི་མེད་པ་ཉིད། རྒྱུན་རྒྱམས་ལ་ནི་གང་མེད་པ། དེ་ནི་རྒྱུན་ལས་རི་
ལྟར་སྐྱེ། ཅི་སྟེ་དེ་ནི་མེད་པར་ཡང་། རྒྱུན་དེ་དག་ལས་སྐྱེ་འགྱུར་ན། རྒྱུན་མ་ཡིན་པ་དག་ལས་ཀྱང་། ཅི་ཡི་
ཕྱིར་ན་སྐྱེ་མི་འགྱུར། འབྲས་བུ་རྒྱུན་གྱི་རང་བཞིན་ན། རྒྱུན་རྒྱམས་བདག་གི་རང་བཞིན་མིན། བདག་དངོས་

མེན་ལས་འབྲས་བྱ་གང་། །དེ་ནི་རི་ལྷོ་རྒྱ་རང་བཞིན། །དེ་ཕྱིར་རྒྱ་གྱི་རང་བཞིན་མིན། །རྒྱ་མེན་རང་
 བཞིན་འབྲས་བྱ་ནི། །ཡོད་མེན་འབྲས་བྱ་མེད་པས་ན། །རྒྱ་མེན་རྒྱ་དུ་ག་ལ་འགྱུར། །རྒྱ་བརྟག་པ་ཞེས་བྱ་
 བ་སྟེ། །རབ་དུ་བྱེད་པ་དང་པོ་ལོ། ། ༥ །།རེ་ཞིག་སོང་ལ་མི་འགྲོ་སྟེ། །མ་སོང་བ་ལའང་འགྲོ་བ་མིན། །སོང་དང་མ་
 སོང་མ་གཏོགས་པར། །བགོམ་པ་ཞེས་པར་མི་འགྱུར་རོ། །གང་ན་གཡོ་བ་དེ་ན་འགྲོ། །དེ་ཡང་གང་གི་བགོམ་པ་
 ལ། །གཡོ་བ་སོང་མེན་མ་སོང་མིན། །དེ་ཕྱིར་བགོམ་ལ་འགྲོ་བ་ཡོད། །བགོམ་ལ་འགྲོ་བ་ཡིན་པར་ནི། །རི་ལྷོ་
 བྱར་ན་འཐད་པར་འགྱུར། །གང་ཆེ་འགྲོ་བ་མེད་པ་ཡི། །བགོམ་པ་འཐད་པ་མེད་ཕྱིར་རོ། །གང་གི་བགོམ་པ་ལ་
 འགྲོ་བ། །དེ་ཡི་བགོམ་ལ་འགྲོ་མེད་པར། །ཐལ་བར་འགྱུར་ཏེ་གང་གི་ཕྱིར། །བགོམ་ལ་འགྲོ་བ་ཡིན་ཕྱིར་
 རོ། །བགོམ་ལ་འགྲོ་བ་ཡོད་ན་ནི། །འགྲོ་བ་གཉིས་སུ་ཐལ་འགྱུར་ཏེ། །གང་གིས་དེ་བགོམ་འགྱུར་བ་དང་། །དེ་ལ་
 འགྲོ་བ་གང་ཡིན་པའོ། །འགྲོ་བ་གཉིས་སུ་ཐལ་འགྱུར་ན། །འགྲོ་བ་པོ་ཡང་གཉིས་སུ་འགྱུར། །གང་ཕྱིར་འགྲོ་བོ་
 མེད་པར་ནི། །འགྲོ་བ་འཐད་པར་མི་འགྱུར་ཕྱིར། །གལ་ཏེ་འགྲོ་བོ་མེད་ཀྱུར་ན། །འགྲོ་བ་འཐད་པར་མི་འགྱུར་
 ཏེ། །འགྲོ་བ་མེད་ན་འགྲོ་བ་པོ། །ཡོད་པ་ཉིད་དུ་ག་ལ་འགྱུར། །རེ་ཞིག་འགྲོ་བོ་མི་འགྲོ་སྟེ། །འགྲོ་བ་པོ་མེན་འགྲོ་
 བ་མིན། །འགྲོ་བོ་འགྲོ་བོ་མེན་ལས་གཞན། །གསུམ་པ་གང་ཞིག་འགྲོ་བར་འགྱུར། །གང་ཆེ་འགྲོ་བ་མེད་པར་
 ནི། །འགྲོ་བོ་འཐད་པར་མི་འགྱུར་ན། །རེ་ཞིག་འགྲོ་བོ་འགྲོ་འོ་ཞེས། །རི་ལྷོ་འཐད་པ་ཉིད་དུ་འགྱུར། །གང་གི་
 སྟོགས་ལ་འགྲོ་བ་པོ། །འགྲོ་བ་དེ་ལ་འགྲོ་མེད་པ། །འགྲོ་བོ་ཡིན་པར་ཐལ་འགྱུར་ཏེ། །འགྲོ་བོ་འགྲོ་བར་འདོད་
 ཕྱིར་རོ། །གལ་ཏེ་འགྲོ་བོ་འགྲོ་ཀྱུར་ན། །འགྲོ་བ་གཉིས་སུ་ཐལ་འགྱུར་ཏེ། །གང་གིས་འགྲོ་བོར་མཛོན་པ་
 དང་། །འགྲོ་བོར་ཀྱུར་ནས་གང་འགྲོ་བའོ། །སོང་ལ་འགྲོ་བའི་རྩོམ་མེད་དེ། །མ་སོང་བ་ལའང་འགྲོ་རྩོམ་
 མེད། །བགོམ་ལ་རྩོམ་པ་ཡོད་མིན་ན། །གང་དུ་འགྲོ་བ་རྩོམ་པར་བྱེད། །འགྲོ་བ་རྩོམ་པའི་སྤྱོད་ལ་ན། །གང་དུ་
 འགྲོ་བ་རྩོམ་འགྱུར་བ། །བགོམ་པ་མེད་ཅིང་སོང་བ་མེད། །མ་སོང་འགྲོ་བ་ག་ལ་ཡོད། །འགྲོ་རྩོམ་རྣམ་པ་ཐམས་
 ཅད་དུ། །སྤང་བ་མེད་པ་ཉིད་ཡིན་ན། །སོང་བ་ཅི་ཞིག་བགོམ་པ་ཅི། །མ་སོང་ཅི་ཞིག་རྣམ་པར་བརྟག། །རེ་ཞིག་
 འགྲོ་བོ་མི་སྟོད་དེ། །འགྲོ་བ་པོ་ནི་སྟོད་པ་མིན། །འགྲོ་བོ་འགྲོ་བོ་མེན་ལས་གཞན། །གསུམ་པ་གང་ཞིག་སྟོད་པར་
 འགྱུར། །གང་ཆེ་འགྲོ་བ་མེད་པར་ནི། །འགྲོ་བོ་འཐད་པར་མི་འགྱུར་ན། །རེ་ཞིག་འགྲོ་བོ་སྟོད་འོ་ཞེས། །རི་ལྷོ་
 འཐད་པ་ཉིད་དུ་འགྱུར། །བགོམ་ལ་སྟོག་པར་མི་འགྱུར་ཏེ། །སོང་དང་མ་སོང་ལས་ཀྱང་མིན། །འགྲོ་བ་དང་ནི་

འཇུག་པ་དང་། རྒྱུག་པ་ཡང་ནི་འགྲོ་དང་མཚུངས། འགྲོ་བ་དེ་དང་འགྲོ་བ་པོ། རྟེན་ཅེས་ཀྱང་བྱར་མི་
 རུང་། འགྲོ་བ་དང་ནི་འགྲོ་བ་པོ། གཞན་ཉིད་ཅེས་ཀྱང་བྱར་མི་རུང་། གཤམ་ཏེ་འགྲོ་བ་གང་ཡིན་པ། རྟེན་
 འགྲོ་པོ་ཡིན་གྱུར་ན། བྱེད་པ་པོ་དང་ལས་ཉིད་ཀྱང་། གཅིག་པ་ཉིད་དུ་ཐལ་བར་འགྱུར། གཤམ་ཏེ་འགྲོ་དང་འགྲོ་
 བ་པོ། གཞན་པ་ཉིད་དུ་རྣམ་བཟླས་ན། འགྲོ་བོ་མེད་པའི་འགྲོ་བ་དག འགྲོ་བ་མེད་པའི་འགྲོ་བོར་འགྱུར། གང་
 དག་དངོས་པོ་གཅིག་པ་དང་། དངོས་པོ་གཞན་པ་ཉིད་དུ་ནི། བྱུང་བར་གྱུར་པ་ཡོད་མིན་ན། རྟེན་གཉིས་བྱུང་བ་
 རི་ལྟར་ཡོད། འགྲོ་བ་གང་གིས་འགྲོ་བོར་མངོན། འགྲོ་བ་དེ་ནི་དེ་འགྲོ་མིན། གང་ཕྱིར་འགྲོ་བའི་སྤྲོ་རོལ་
 མེད། གང་ཞིག་གང་དུ་འགྲོ་བར་འགྱུར། འགྲོ་བ་གང་གི་འགྲོ་བོར་མངོན། རྟེན་ལས་གཞན་པ་དེ་འགྲོ་མིན། གང་
 ཕྱིར་འགྲོ་བོ་གཅིག་བྱུང་། འགྲོ་བ་གཉིས་སུ་མི་འཐད་དོ། འགྲོ་བོ་ཡིན་པར་གྱུར་པ་ནི། འགྲོ་རྣམ་གསུམ་དུ་
 འགྲོ་མི་བྱ། མ་ཡིན་པར་ནི་གྱུར་དེ་ཡང་། འགྲོ་རྣམ་གསུམ་དུ་འགྲོ་མི་བྱེད། ཡིན་དང་མ་ཡིན་གྱུར་པ་
 ཡང་། འགྲོ་རྣམ་གསུམ་དུ་འགྲོ་མི་བྱེད། རྟེན་ཕྱིར་འགྲོ་དང་འགྲོ་བོ་དང་། བཟོད་པར་བྱ་བའང་ཡོད་མ་
 ཡིན། འགྲོ་བ་དང་འོང་བ་བཟླས་པ་ཞེས་བྱ་བ་སྟེ་རབ་དུ་བྱེད་པ་གཉིས་པའོ། ཕྱི རྟེན་དང་ཉན་དང་སྒྲོམ་པ་
 དང་། རྟོང་བར་བྱེད་དང་རིག་བྱེད་ཡིད། དབང་པོ་དུག་སྟེ་དེ་དག་གི་སྟོང་ཡུལ་བལྟ་བར་བྱ་ལ་སོགས། རྟེན་
 དེ་རང་གི་བདག་ཉིད་ནི། རྟེན་ལ་ལྟ་བ་མ་ཡིན་ཉིད། གང་ཞིག་བདག་ལ་མི་ལྟ་བ། རྟེན་དག་གཞན་ལ་རི་ལྟར་
 ལྟ། རྟེན་བར་དུ་བསྐྱབ་པའི་ཕྱིར། མེ་ཡི་དབེས་ནི་རུས་མ་ཡིན། སོང་དང་མ་སོང་བསྒྲོམ་པ་ཡིས། རྟེན་ནི་ལྟ་
 བཅས་ལན་བཏབ་པོ། གང་ཆེ་ཅུང་ཟད་མི་ལྟ་བ། རྟེན་བར་བྱེད་པ་མ་ཡིན་ནོ། རྟེན་བས་ལྟ་བར་བྱེད་ཅེས་
 བྱས། རྟེན་ནི་རི་ལྟར་རིགས་པར་འགྱུར། རྟེན་བ་ལྟ་ཉིད་མ་ཡིན་ཏེ། རྟེན་བ་མིན་པ་མི་ལྟ་ཉིད། རྟེན་བ་ཉིད་ཀྱིས་ལྟ་བ་
 པོའང་། རྣམ་པར་བཤད་པར་ཤེས་པར་བྱ། མ་སྤངས་ལྟ་པོ་ཡོད་མིན་ཏེ། རྟེན་བ་སྤངས་པར་གྱུར་ཀྱང་དོ། རྟེན་
 པོ་མེད་ན་བལྟ་བྱ་དང་། རྟེན་བ་དེ་དག་གཤམ་ཏེ། བལྟ་བྱ་ལྟ་བ་མེད་པའི་ཕྱིར། རྣམ་པར་ཤེས་པ་ལ་སོགས་
 བཞེ། ཡོད་མིན་ཉི་བར་ལེན་ལ་སོགས། རི་ལྟ་བུར་ན་ཡོད་པར་འགྱུར། རྟེན་བས་ཉན་དང་སྒྲོམ་པ་དང་། རྟོང་
 བར་བྱེད་དང་རིག་བྱེད་ཡིད། ཉན་པ་པོ་དང་མཉན་ལ་སོགས། རྣམ་པར་བཤད་པར་ཤེས་པར་བྱ། དབང་པོ་
 བཟླས་པ་ཞེས་བྱ་བ་སྟེ་རབ་དུ་བྱེད་པ་གསུམ་པའོ། ཕྱི རྟེན་གསུག་གི་རྒྱ་ནི་མ་གཏོགས་པར། རྟེན་གསུག་ནི་
 དམིགས་པར་མི་འགྱུར་དོ། རྟེན་གསུག་ཞེས་བྱ་བ་མ་གཏོགས་པར། རྟེན་གསུག་གི་རྒྱ་ཡང་མི་སྤང་

རོ། །གཟུགས་ཀྱི་རྒྱ་ནི་མ་གཏོགས་པར། །གཟུགས་ན་གཟུགས་ནི་རྒྱ་མེད་པར། །ཐལ་བར་གྱུར་ཏེ་དོན་གང་
 ཡང་། །རྒྱ་མེད་པ་ནི་གང་ནའང་མེད། །གལ་ཏེ་གཟུགས་ནི་མ་གཏོགས་པར། །གཟུགས་ཀྱི་རྒྱ་ཞིག་ཡོད་ན་
 བྱི། །འབྲས་བྱ་མེད་པའི་རྒྱར་འགྱུར་ཏེ། །འབྲས་བྱ་མེད་པའི་རྒྱ་མེད་དོ། །གཟུགས་ཡོད་ན་ཡང་གཟུགས་ཀྱི་
 བྱི། །རྒྱ་ཡང་འཐད་པར་མི་འགྱུར་ཉིད། །གཟུགས་མེད་ན་ཡང་གཟུགས་ཀྱི་བྱི། །རྒྱ་ཡང་འཐད་པར་མི་འགྱུར་
 ཉིད། །རྒྱ་མེད་པ་ཡི་གཟུགས་དག་ནི། །འཐད་པར་མི་རུང་རུང་མིན་ཉིད། །དེ་ཕྱིར་གཟུགས་ཀྱི་རྣམ་པར་
 རྟོག་ཤིང་འགའ་ཡང་རྣམ་པར་བརྟག་མི་བྱ། །འབྲས་བྱ་རྒྱ་དང་འབྲས་བཞེས། །བྱ་བ་འཐད་པ་མ་ཡིན་ཏེ། །འབྲས་བྱ་
 རྒྱ་དང་མི་འབྲས་ཞེས། །བྱ་བའང་འཐད་པ་མ་ཡིན་ནོ། །ཆོར་དང་འདུ་ཤེས་འདུ་བྱེད་དང་། །སེམས་དང་དངོས་པོ་
 ཐམས་ཅད་ཀྱང་། །རྣམ་པ་དག་ནི་ཐམས་ཅད་དུ། །གཟུགས་ཉིད་ཀྱིས་ནི་རིམ་བཤུངས། །སྟོང་བ་ཉིད་ཀྱིས་
 བཅད་བྱས་ཏེ། །གང་ཞིག་ལན་འདེབས་སྤྲུབ་བྱ། །དེ་ཡིས་ཐམས་ཅད་ལན་བཏབ་མིན། །བསྐྱབ་པར་ཡ་དང་
 མཚུངས་པར་འགྱུར། །སྟོང་བ་ཉིད་ཀྱིས་བཤད་བྱས་ཆེ། །གང་ཞིག་སྟོན་འདོགས་སྤྲུབ་བྱ། །དེ་ཡིས་ཐམས་
 ཅད་སྟོན་བཏགས་མིན། །བསྐྱབ་པར་བྱ་དང་མཚུངས་པར་འགྱུར། །ཡུང་པོ་བརྟག་པ་ཞེས་བྱ་བ་སྟེ་རབ་ཏུ་བྱེད་
 པ་བཞི་པའོ། ། ༥ །།རྣམ་མཁའ་མཆོན་ཉིད་སྤྱོད་ལ་ན། །རྣམ་མཁའ་རུང་བཤེད་ཡོད་མ་ཡིན། །གལ་ཏེ་མཆོན་
 ལས་སྤྱུ་གྱུར་ན། །མཆོན་ཉིད་མེད་པར་ཐལ་བར་འགྱུར། །མཆོན་ཉིད་མེད་པའི་དངོས་པོ་ནི། །འགའ་ཡང་གང་
 ནའང་ཡོད་མ་ཡིན། །མཆོན་ཉིད་མེད་པའི་དངོས་མེད་ན། །མཆོན་ཉིད་གང་དུ་འཇུག་པར་འགྱུར། །མཆོན་ཉིད་
 མེད་པ་མཆོན་ཉིད་ནི། །མི་འཇུག་མཆོན་ཉིད་བཅས་ལ་མིན། །མཆོན་བཅས་མཆོན་ཉིད་མེད་པ་ལས། །གཞན་
 ལའང་འཇུག་པར་མི་འགྱུར་རོ། །མཆོན་ཉིད་འཇུག་པ་མ་ཡིན་ན། །མཆོན་གཞི་འཐད་པར་མི་འགྱུར་
 རོ། །མཆོན་གཞི་འཐད་པ་མ་ཡིན་ན། །མཆོན་ཉིད་ཀྱང་ནི་ཡོད་མ་ཡིན། །དེ་ཕྱིར་མཆོན་གཞི་ཡོད་མིན་
 ཏེ། །མཆོན་ཉིད་ཡོད་པ་ཉིད་མ་ཡིན། །མཆོན་གཞི་མཆོན་ཉིད་མ་གཏོགས་པའི། །དངོས་པོ་ཡང་ནི་ཡོད་མ་
 ཡིན། །དངོས་པོ་ཡོད་པ་མ་ཡིན་ན། །དངོས་མེད་གང་གི་ཡིན་པར་འགྱུར། །དངོས་དང་དངོས་མེད་མི་མཐུན་
 ཆོས། །གང་གིས་དངོས་དང་དངོས་མེད་ཤེས། །དེ་ཕྱིར་རྣམ་མཁའ་དངོས་པོ་མིན། །དངོས་མེད་མ་ཡིན་མཆོན་
 གཞི་མིན། །མཆོན་ཉིད་མ་ཡིན་ཁམས་ལྔ་པོ། །གཞན་གང་དག་ཀྱང་རྣམ་མཁའ་མཚུངས། །སྟོང་གང་དག་
 དངོས་རྣམས་ལ། །ཡོད་པ་ཉིད་དང་མེད་ཉིད་དུ། །ལྟ་བུ་དེ་ནི་བལྟ་བྱ་བ། །ཉེ་བར་ནི་བཞི་མི་མཐོང་། །ཁམས་

བརྟག་པ་ཞེས་བྱ་བ་སྟེ་རབ་ཏུ་བྱེད་པ་ལྟ་བུའོ། ༥ །གལ་ཏེ་འདོད་ཆགས་སྣ་ལོ་ན། །འདོད་ཆགས་མེད་པའི་
 ཆགས་ཡོད་ན། །དེ་ལ་བརྟན་ནས་འདོད་ཆགས་ཡོད། །ཆགས་ཡོད་འདོད་ཆགས་ཡོད་པར་འགྱུར། །ཆགས་པ་
 ཡོད་པར་མ་གྱུར་ནའང་། །འདོད་ཆགས་ཡོད་པར་གལ་འགྱུར། །ཆགས་པ་ལ་ཡང་འདོད་ཆགས་ནི། །ཡོད་དམ་
 མེད་ཀྱང་རིམ་པ་མཚུངས། །འདོད་ཆགས་དང་ནི་ཆགས་པ་དག །ལྟན་ཅིག་ཉིད་དུ་སྟེ་མི་རིགས། །འདི་ལྟར་
 འདོད་ཆགས་ཆགས་པ་དག །པན་ཚུན་སྟོས་པ་མེད་པར་འགྱུར། །གཅིག་ཉིད་ལྟན་ཅིག་ཉིད་མེད་དེ། །དེ་ཉིད་དེ་
 དང་ལྟན་ཅིག་མིན། །ཅི་སྟེ་ཐ་དད་ཉིད་ཡིན་ན། །ལྟན་ཅིག་ཉིད་དུ་རི་ལྟར་འགྱུར། །གལ་ཏེ་གཅིག་དུ་ལྟན་ཅིག་
 ན། །ཁྲོགས་མེད་པ་ཡང་དེ་འགྱུར་རོ། །གལ་ཏེ་ཐ་དད་ལྟན་ཅིག་ན། །ཁྲོགས་མེད་པར་ཡང་དེར་འགྱུར་རོ། །གལ་
 ཏེ་ཐ་དད་ལྟན་ཅིག་ན། །ཅི་གོ་འདོད་ཆགས་ཆགས་པ་དག །ཐ་དད་ཉིད་དུ་གྲུབ་གྱུར་རམ། །དེས་ན་དེ་གཉིས་
 ལྟན་ཅིག་འགྱུར། །གལ་ཏེ་འདོད་ཆགས་ཆགས་པ་དག །ཐ་དད་ཉིད་དུ་གྲུབ་གྱུར་ན། །དེ་དག་ལྟན་ཅིག་ཉིད་དུ་
 ནི། །ཅི་ཡི་ཕྱིར་ན་ཡོངས་སུ་ཉོག། །ཐ་དད་གྲུབ་པར་མ་གྱུར་པས། །དེ་ཕྱིར་ལྟན་ཅིག་འདོད་བྱེད་ན། །ལྟན་ཅིག་
 རབ་ཏུ་གྲུབ་པའི་ཕྱིར། །ཐ་དད་ཉིད་དུ་ཡང་འདོད་དམ། །ཐ་དད་དངོས་པོ་མ་གྲུབ་པས། །ལྟན་ཅིག་དངོས་པོ་
 འགྲུབ་མི་འགྱུར། །ཐ་དད་དངོས་པོ་གང་ཡོད་ན། །ལྟན་ཅིག་དངོས་པོར་འདོད་པར་བྱེད། །དེ་ལྟར་འདོད་ཆགས་
 ཆགས་པ་དག །ལྟན་ཅིག་ལྟན་ཅིག་མིན་མི་འགྲུབ། །འདོད་ཆགས་བཞིན་དུ་ཆོས་རྣམས་ཀྱི། །ལྟན་ཅིག་ལྟན་
 ཅིག་མིན་མི་འགྲུབ། །འདོད་ཆགས་དང་ཆགས་པ་བརྟག་པ་ཞེས་བྱ་བ་སྟེ་རབ་ཏུ་བྱེད་པ་དུག་པའོ། ༥ །གལ་
 ཏེ་སྟེ་བ་འདུས་བྱས་ན། །དེ་ལ་མཆོན་ཉིད་གསུམ་ལྟན་འགྱུར། །ཅི་སྟེ་སྟེ་བ་འདུས་མ་བྱས། །རི་ལྟར་འདུས་བྱས་
 མཆོན་ཉིད་ཡིན། །སྟེ་ལ་སོགས་གསུམ་སོ་སོ་ཡིས། །འདུས་བྱས་མཆོན་ཉིད་བྱ་བར་ནི། །རུས་མིན་གཅིག་ལ་
 དུས་གཅིག་ཏུ། །འདུས་པ་ཡང་ནི་རི་ལྟར་རུང་། །སྟེ་དང་གནས་དང་འཇིག་རྣམས་ལ། །འདུས་བྱས་མཆོན་ཉིད་
 གཞན་ཞིག་ནི། །གལ་ཏེ་ཡོད་ན་ཐུག་མེད་འགྱུར། །མེད་ན་དེ་དག་འདུས་བྱས་མིན། །སྟེ་བའི་སྟེ་བས་ཅ་བ་
 ཡི། །སྟེ་བ་འབའ་ཞིག་སྟེད་པར་བྱེད། །ཅ་བའི་སྟེ་བས་སྟེ་བ་ཡི། །སྟེ་བའང་སྟེད་པར་བྱེད་པ་ཡིན། །གལ་ཏེ་
 ཁྱོད་ཀྱི་སྟེ་བའི་སྟེས། །ཅ་བའི་སྟེ་བ་སྟེད་བྱེད་ན། །ཁྱོད་ཀྱི་ཅ་བས་མ་བསྟེད་དེས། །དེ་ནི་རི་ལྟར་སྟེད་པར་
 བྱེད། །གལ་ཏེ་ཁྱོད་ཀྱི་ཅ་བ་ཡིས། །བསྟེད་པ་དེ་ཡིས་ཅ་སྟེད་ན། །དེས་མ་བསྟེད་པའི་ཅ་བ་དེས། །དེ་ནི་རི་ལྟར་
 སྟེད་པར་བྱེད། །གལ་ཏེ་མ་སྟེས་པ་དེ་ཡིས། །དེ་སྟེད་པར་ནི་བྱེད་རུས་ན། །ཁྱོད་ཀྱི་སྟེ་བཞིན་པ་དེ་ཡིས། །དེ་

སྐྱེད་པར་ནི་འདོད་ལ་རག། །རི་ལྟར་མར་མེ་རང་དང་གཞན། །སྤང་བར་བྱེད་པ་དེ་བཞིན་དུ། །སྐྱེ་བའང་རང་དང་
 གཞན་གྱི་དངོས། །གཉིས་ཀ་སྐྱེད་པར་བྱེད་ཡིན་ན། །མར་མེ་དང་ནི་གང་དག་ན། །དེ་འདུག་པ་ན་ཐུན་པ་
 མེད། །མར་མེས་ཅི་ཞིག་སྤང་བར་བྱེད། །ཐུན་པ་སེལ་བས་སྤང་བྱེད་ཡིན། །གང་ཆེ་མར་མེ་སྐྱེ་བཞིན་པ། །ཐུན་
 པ་དང་ནི་སྤང་མེད་ན། །རི་ལྟར་མར་མེ་སྐྱེ་བཞིན་པས། །ཐུན་པ་སེལ་བར་བྱེད་པ་ཡིན། །མར་མེ་སྤང་པ་མེད་
 པར་ཡང་། །གལ་ཏེ་ཐུན་པ་སེལ་བྱེད་ན། །འཛིག་རྟེན་ཀུན་ན་གནས་པའི་ཐུན། །འདི་ན་གནས་པ་ངས་སེལ་
 འགྱུར། །མར་མེ་རང་དང་གཞན་གྱི་དངོས། །གལ་ཏེ་སྤང་བར་བྱེད་འགྱུར་ན། །ཐུན་པའང་རང་དང་གཞན་གྱི་
 དངོས། །སྐྱེ་བ་པར་འགྱུར་བར་ཐེ་ཆོམ་མེད། །སྐྱེ་བ་འདི་ནི་མ་སྐྱེས་པས། །རང་གི་བདག་ཉིད་རི་ལྟར་སྐྱེད། །ཅི་
 ཉེ་སྐྱེས་པས་སྐྱེད་བྱེད་ན། །སྐྱེས་ན་ཅི་ཞིག་བསྐྱེད་དུ་ཡོད། །སྐྱེས་དང་མ་སྐྱེས་སྐྱེ་བཞིན་པ། །རི་ལྟ་བུར་ཡང་མི་
 སྐྱེད་པ། །དེ་ནི་སོང་དང་མ་སོང་དང་། །བགོམ་པས་རྣམ་པར་བཤད་པ་ཡིན། །གང་ཆེ་སྐྱེ་བ་ཡོད་པ་ན། །སྐྱེ་
 བཞིན་འདི་འབྱུང་མེད་པའི་ཆེ། །རི་ལྟར་སྐྱེ་ལ་བརྟེན་ནས་ནི། །སྐྱེ་བཞིན་ཞེས་ནི་བརྗོད་པར་བྱ། །རྟེན་ཅིང་
 འབྱུང་བ་གང་ཡིན་པ། །དེ་ནི་ངོ་བོ་ཉིད་ཀྱིས་ཞེ། །དེ་བྱིར་སྐྱེ་བཞིན་ཉིད་དང་ནི། །སྐྱེ་བ་ཡང་ནི་ཞེ་བ་ཉིད། །གལ་
 ཏེ་དངོས་པོ་མ་སྐྱེས་པ། །འགའ་ཞིག་གང་ན་ཡོད་གྱུར་ན། །དེ་ནི་སྐྱེ་འགྱུར་དངོས་པོ་དེ། །མེད་ན་ཅི་ཞིག་སྐྱེ་བར་
 འགྱུར། །གལ་ཏེ་སྐྱེ་བ་དེ་ཡིས་ནི། །སྐྱེ་བཞིན་པ་ནི་སྐྱེད་བྱེད་ན། །སྐྱེ་བ་དེ་ནི་སྐྱེ་བ་ལྟ། །གང་ཞིག་གིས་ནི་སྐྱེད་
 པར་བྱེད། །གལ་ཏེ་སྐྱེ་བ་གཞན་ཞིག་གིས། །དེ་སྐྱེད་ཐུག་པ་མེད་པར་འགྱུར། །ཅི་ཉེ་སྐྱེ་བ་མེད་སྐྱེ་ན། །ཐམས་
 ཅད་དེ་བཞིན་སྐྱེ་བར་འགྱུར། །རེ་ཞིག་ཡོད་དང་མེད་པ་ཡང་། །སྐྱེ་བར་རིགས་པ་མ་ཡིན་ཞིང་། །ཡོད་མེད་ཉིད་
 ཀྱང་མ་ཡིན་ཞེས། །གོང་དུ་བསྟན་པ་ཉིད་ཡིན་ནོ། །དངོས་པོ་འགག་བཞིན་ཉིད་ལ་ནི། །སྐྱེ་བ་འཐད་པར་མི་
 འགྱུར་རོ། །གང་ཞིག་འགག་བཞིན་མ་ཡིན་པ། །དེ་ནི་དངོས་པོར་མི་འཐད་དོ། །དངོས་པོ་གནས་པ་མི་གནས་
 ཏེ། །དངོས་པོ་མི་གནས་གནས་པ་མིན། །གནས་བཞིན་པ་ཡང་མི་གནས་ཏེ། །མ་སྐྱེས་གང་ཞིག་གནས་པར་
 འགྱུར། །དངོས་པོ་འགག་བཞིན་ཉིད་ལ་ནི། །གནས་པ་འཐད་པར་མི་འགྱུར་རོ། །གང་ཞིག་འགག་བཞིན་མ་ཡིན་
 པ། །དེ་ནི་དངོས་པོར་མི་འཐད་དོ། །དངོས་པོ་ཐམས་ཅད་དུས་ཀུན་དུ། །ཤྏ་དང་འཆི་བའི་ཆོས་ཡིན་ན། །གང་
 དག་ཤྏ་དང་འཆི་མེད་པར། །གནས་པའི་དངོས་པོ་གང་ཞིག་ཡོད། །གནས་པ་གནས་པ་གཞན་དང་ནི། །དེ་ཉིད་
 ཀྱིས་ཀྱང་གནས་མི་རིགས། །རི་ལྟར་སྐྱེ་བ་རང་དང་ནི། །གཞན་གྱིས་བསྐྱེད་པ་མ་ཡིན་བཞིན། །འགགས་པ་

འགག་པར་མི་འགྱུར་ཏེ། །མ་འགགས་པ་ཡང་འགག་མི་འགྱུར། །འགག་བཞིན་པ་ཡང་དེ་བཞིན་མིན། །མ་སྐྱེས་
 གང་ཞིག་འགག་པར་འགྱུར། །རེ་ཞིག་དངོས་པོ་གནས་པ་ལ། །འགག་པ་འཐད་པར་མི་འགྱུར་རོ། །དངོས་པོ་མི་
 གནས་པ་ལ་ཡང་། །འགག་པ་འཐད་པར་མི་འགྱུར་རོ། །གནས་སྐབས་དེ་ཡིས་གནས་སྐབས་ནི། །དེ་ཉིད་འགག་
 པ་ཉིད་མི་འགྱུར། །གནས་སྐབས་གཞན་གྱིས་གནས་སྐབས་ནི། །གཞན་ཡང་འགག་པ་ཉིད་མི་འགྱུར། །གང་ཆེ་
 ཆོས་རྣམས་ཐམས་ཅད་ཀྱི། །སྐྱེ་བ་འཐད་པར་མི་འགྱུར་བ། །དེ་ཆེ་ཆོས་རྣམས་ཐམས་ཅད་ཀྱི། །འགག་པ་འཐད་
 པར་མི་འགྱུར་རོ། །རེ་ཞིག་དངོས་པོ་ཡོད་པ་ལ། །འགག་པ་འཐད་པར་མི་འགྱུར་རོ། །གཅིག་ཉིད་ན་ནི་དངོས་པོ་
 དང་། །དངོས་པོ་མེད་པ་འཐད་པ་མེད། །དངོས་པོ་མེད་པར་གྱུར་པ་ལ་ཡང་། །འགག་པ་འཐད་པར་མི་འགྱུར་
 རོ། །མགོ་གཉིས་པ་ལ་རི་ལྟར་ནི། །གཙང་དུ་མེད་པ་དེ་བཞིན་ནོ། །འགག་པ་རང་གི་བདག་ཉིད་ཀྱིས། །ཡོད་
 མིན་འགག་པ་གཞན་གྱིས་མིན། །རི་ལྟར་སྐྱེ་བ་རང་དང་ནི། །གཞན་གྱིས་སྐྱེད་པ་མ་ཡིན་བཞིན། །སྐྱེ་དང་
 གནས་དང་འཇིག་པ་དང་། །མ་གྲུབ་ཕྱིར་ན་འདུས་བྲས་མེད། །འདུས་བྲས་རབ་ཏུ་མ་གྲུབ་པས། །འདུས་མ་བྲས་
 ནི་རི་ལྟར་འགྲུབ། །མི་ལམ་རི་བཞིན་སྐྱེ་མ་བཞིན། །རྩི་ཟེའི་གྲོང་ཁྲིའི་བཞིན་དུ། །དེ་བཞིན་སྐྱེ་དང་དེ་བཞིན་
 གནས། །དེ་བཞིན་དུ་ནི་འཇིག་པ་གསུངས། །སྐྱེ་བ་དང་གནས་པ་དང་འཇིག་པ་བརྟག་པ་ཞེས་བྱ་བ་སྟེ་རབ་ཏུ་
 བྱེད་པ་བདུན་བཅོ། ༥ །།བྱེད་པོ་ཡིན་པར་གྱུར་བ་དེ། །ལས་སུ་གྱུར་པ་མི་བྱེད་དོ། །བྱེད་པ་མ་ཡིན་གྱུར་པ་
 ཡང་། །ལས་སུ་མ་གྱུར་མི་བྱེད་དོ། །ཡིན་པར་གྱུར་ལ་བྱ་བ་མེད། །བྱེད་པོ་མེད་པའི་ལས་སུ་འདྲུང་འགྱུར། །ཡིན་
 པར་འགྱུར་ལ་བྱ་བ་མེད། །ལས་མེད་བྱེད་པ་པོར་ཡང་འགྱུར། །གལ་ཏེ་བྱེད་པོར་མ་གྱུར་བ། །ལས་སུ་མ་གྱུར་
 བྱེད་ན་ནི། །ལས་ལ་རྒྱ་ནི་མེད་པར་འགྱུར། །བྱེད་པ་པོ་ཡང་རྒྱ་མེད་འགྱུར། །རྒྱ་མེད་ན་ནི་འབྲས་བུ་དང་། །རྒྱ་
 ཡང་འཐད་པར་མི་འགྱུར་རོ། །དེ་མེད་ན་ནི་བྱ་བ་དང་། །བྱེད་པ་པོ་དང་བྱེད་མི་རིགས། །བྱ་བ་ལ་སོགས་མི་
 རིགས་ན། །ཆོས་དང་ཆོས་མིན་ཡོད་མ་ཡིན། །ཆོས་དང་ཆོས་མིན་མེད་ན་ནི། །དེ་ལས་བྱུང་བའི་འབྲས་བུ་
 མེད། །འབྲས་བུ་མེད་ན་ཐར་པ་དང་། །མཐོ་རིས་འགྱུར་བའི་ལམ་མི་འཐད། །བྱ་བ་དག་ནི་ཐམས་ཅད་
 གྱང་། །དོན་མེད་ཉིད་དུ་ཐལ་བར་འགྱུར། །བྱེད་པ་པོར་གྱུར་མ་གྱུར་བ། །གྱུར་མ་གྱུར་དེ་མི་བྱེད་དེ། །ཡིན་དང་
 མ་ཡིན་གྱུར་ཅིག་ལ། །པན་ཚུན་འགལ་བས་གལ་ཡོད། །བྱེད་པ་པོར་ནི་གྱུར་པ་ཡིས། །མ་གྱུར་ལས་ནི་མི་
 བྱེད་དེ། །མ་གྱུར་པས་གྱང་གྱུར་མི་བྱེད། །འདིར་ཡང་སྟོན་དེར་ཐལ་བར་འགྱུར། །བྱེད་པ་པོར་ནི་གྱུར་པ་

དང་། །བཅས་པ་ལས་ནི་མ་གྱུར་དང་། །གྱུར་མ་གྱུར་པ་མི་བྱེད་དེ། །གཏན་ཆིགས་གོང་དུ་བསྟན་ཕྱིར་རོ། །བྱེད་
 པ་པོར་ནི་མ་གྱུར་པས། །ལས་ནི་གྱུར་དང་བཅས་པ་དང་། །གྱུར་མ་གྱུར་པ་མི་བྱེད་དེ། །གཏན་ཆིགས་གོང་དུ་
 བསྟན་ཕྱིར་རོ། །བྱེད་པ་པོར་གྱུར་མ་གྱུར་ནི། །ལས་སུ་གྱུར་དང་མ་གྱུར་པ། །མི་བྱེད་འདི་ཡང་གཏན་ཆིགས་
 ནི། །གོང་དུ་བསྟན་པས་ཤེས་པར་བྱ། །བྱེད་པ་པོ་ལས་བརྟེན་བྱས་ཤིང་། །ལས་ཀྱི་བྱེད་པོ་དེ་ཉིད་ལ། །བརྟེན་
 ནས་འབྱུང་བ་མ་གཏོགས་པ། །འབྱུང་བའི་རྒྱ་ནི་མ་མཐོང་རོ། །དེ་བཞིན་ཉར་ལེན་ཤེས་པར་བྱ། །ལས་དང་བྱེད་
 པོ་བསལ་ཕྱིར་རོ། །བྱེད་པ་པོ་དང་ལས་དག་གིས། །དངོས་པོ་ལྷག་མ་ཤེས་པར་བྱ། །བྱེད་པ་པོ་དང་ལས་བརྟག་
 པ་ཞེས་བྱ་བ་སྟེ་རབ་ཏུ་བྱེད་པ་བརྒྱད་པའོ། ། ༥ ། །ལྟ་དང་ཉན་ལ་སོགས་པ་དང་། །ཆོར་སོགས་དང་ཡང་དབང་
 བྱས་པ། །གང་གི་ཡིན་པ་དེ་དག་གི་ །སྤྱོད་ལ་དེ་ཡོད་ཁ་ཅིག་སྤྱ། །དངོས་པོ་ཡོད་པ་མ་ཡིན་ན། །ལྟ་བ་ལ་སོགས་
 རི་ལྟར་འབྱུང་། །དེ་བྱིར་དེ་དག་སྤྱོད་ལ་ན། །དངོས་པོ་གནས་པ་དེ་ཡོད་དོ། །ལྟ་དང་ཉན་ལ་སོགས་པ་
 དང་། །ཆོར་བ་ལ་སོགས་ཉིད་ཀྱི་ནི། །སྤྱོད་ལ་དངོས་པོ་གང་གནས་པ། །དེ་ནི་གང་གིས་གདགས་པར་བྱ། །ལྟ་
 བ་ལ་སོགས་མེད་པར་ཡང་། །གལ་ཏེ་དེ་ནི་གནས་གྱུར་ན། །དེ་མེད་པར་ཡང་དེ་དག་ནི། །ཡོད་པར་འབྱུང་བར་
 ཐེ་ཆོམ་མེད། །ཅི་ཡིས་གང་ཞིག་གསལ་བར་བྱེད། །གང་གིས་ཅི་ཞིག་གསལ་བར་བྱེད། །ཅི་མེད་གང་ཞིག་ག་
 ལ་ཡོད། །གང་མེད་ཅི་ཞིག་ག་ལ་ཡོད། །ལྟ་ལ་སོགས་པ་ཐམས་ཅད་ཀྱི། །སྤྱོད་ལ་གང་ཞིག་ཡོད་པ་མིན། །ལྟ་
 སོགས་ནང་ནས་གཞན་ཞིག་གིས། །གཞན་གྱི་ཆེ་ན་གསལ་བར་བྱེད། །ལྟ་ལ་སོགས་པ་ཐམས་ཅད་ཀྱི། །སྤྱོད་
 རིལ་གལ་ཏེ་ཡོད་མིན་ན། །ལྟ་ལ་སོགས་པ་རེ་རེ་ཡི། །སྤྱོད་ལ་དེ་ནི་རི་ལྟར་ཡོད། །ལྟ་པོ་དེ་ཉིད་ཉན་པོ་
 དེ། །གལ་ཏེ་ཆོར་བོའང་དེ་ཉིད་ན། །རེ་རེ་སྤྱོད་ལ་ཡོད་གྱུར་ན། །དེ་ནི་དེ་ལྟར་མི་རིགས་སོ། །གལ་ཏེ་ལྟ་པོ་
 གཞན་ཉིད་ལ། །ཉན་པ་པོ་གཞན་ཆོར་གཞན་ན། །ལྟ་པོ་ཡོད་ཆེ་ཉན་པོར་འབྱུང་། །བདག་ཀྱང་མང་པོ་ཉིད་དུ་
 འབྱུང་། །ལྟ་དང་ཉན་ལ་སོགས་པ་དང་། །ཆོར་བ་དག་ལ་སོགས་པ་ཡང་། །གང་ལས་འབྱུང་བའི་འབྱུང་དེ་
 ལའང་། །དེ་ནི་ཡོད་པ་མ་ཡིན་ནོ། །ལྟ་དང་ཉན་ལ་སོགས་པ་དང་། །ཆོར་བ་དག་ལ་སོགས་པ་ཡང་། །གང་གི་
 ཡིན་པ་གལ་ཏེ་མེད། །དེ་དག་ཀྱང་ནི་ཡོད་མ་ཡིན། །གང་ཞིག་ལྟ་ལ་སོགས་པ་ཡི། །སྤྱོད་ལ་ད་ལྟ་བྱིན་
 མེད། །དེ་ལ་ཡོད་དོ་མེད་དོ་ཞེས། །རྟོག་པ་དག་ནི་ལྟོག་པར་འབྱུང་། །སྤྱོད་ལ་ན་གནས་པ་བརྟག་པ་ཞེས་བྱ་བ་
 སྟེ་རབ་ཏུ་བྱེད་པ་དགུ་པའོ། ། ༥ ། །བྱུང་ཤིང་གང་དེ་མ་ཡིན་ན། །བྱེད་པ་པོ་དང་ལས་གཅིག་འབྱུང་། །གལ་ཏེ་

ཤིང་ལས་མེ་གཞན་ན། ཤིང་མེད་པར་ཡང་འབྱུང་བར་འགྱུར། ཏྲག་ཏུ་འབར་བ་ཉིད་དུ་འགྱུར། འབར་བྱེད་རྒྱ་
 ལས་མི་འབྱུང་ཞིང་། ཚཱ་པ་དོན་མེད་ཉིད་དུ་འགྱུར། རྟེན་ཡིན་ན་ལས་ཀྱང་མེད། གཞན་ལ་ལྟོས་པ་མེད་
 པའི་ཕྱིར། འབར་བར་བྱེད་རྒྱ་ལས་མི་འབྱུང་། ཏྲག་ཏུ་འབར་བ་ཡིན་ན་ནི། ཚཱ་པ་དོན་མེད་ཉིད་དུ་
 འགྱུར། རྟེན་ལ་གལ་ཏེ་འདི་སྟུང་དུ། སྟེག་བཞིན་བྱད་ཤིང་ཡིན་སེམས་ན། གང་ཆེ་དེ་ཅེས་དེ་ཡིན་ན། གང་
 གིས་བྱད་ཤིང་དེ་སྟེག་བྱེད། གཞན་ཕྱིར་མི་སྤང་སྤང་མེད་ན། སྟེག་པར་མི་འགྱུར་མི་སྟེག་ན། འཆི་བར་མི་
 འགྱུར་མི་འཆི་ན། རང་ཏྲགས་དང་ཡང་ལྡན་པར་གནས། རི་ལྟར་བྱད་མེད་སྐྱེས་པ་དང་། སྐྱེས་པ་འདྲ་བྱད་
 མེད་སྤང་པ་བཞིན། གལ་ཏེ་ཤིང་ལས་མེ་གཞན་ན། ཤིང་དང་སྤང་དུ་བྱུང་བར་འགྱུར། གལ་ཏེ་མེ་དང་ཤིང་
 དག་ནི། གཅིག་གིས་གཅིག་ནི་བསལ་གྱུར་ན། ཤིང་ལས་མེ་གཞན་ཉིད་ཡིན་ཡང་། ཤིང་དང་སྤང་པར་འདོད་
 ལ་རག་གལ་ཏེ་ཤིང་ལྟོས་མེ་ཡིན་ལ། གལ་ཏེ་མེ་ལྟོས་ཤིང་ཡིན་ན། གང་ལྟོས་མེད་དང་ཤིང་འགྱུར་བ། རང་
 རོར་གྲུབ་པ་གང་ཞིག་ཡིན། གལ་ཏེ་ཤིང་ལྟོས་མེ་ཡིན་ན། མེ་གྲུབ་པ་ལ་སྐྱབ་པར་འགྱུར། བྱད་པར་བྱ་བའི་
 ཤིང་ལ་ཡང་། མེ་མེད་པར་ནི་འགྱུར་བ་ཡིན། གལ་ཏེ་དངོས་པོ་གང་ལྟོས་འགྱུར། རྟེན་ཉིད་ལ་ཡང་ལྟོས་ནས་
 ནི། ལྟོས་བྱ་གང་ཡིན་དེ་འགྱུར་ན། གང་ལ་ལྟོས་ནས་གང་ཞིག་འགྱུར། དངོས་པོ་ལྟོས་བྱ་གང་ཡིན་ལ། རྟེ་
 མ་གྲུབ་ནི་རི་ལྟར་ལྟོས། ཅི་སྟེ་གྲུབ་པ་ལྟོས་ཤིང་ན། རྟེ་ལྟོས་པར་མི་རིགས་སོ། ཤིང་ལ་ལྟོས་པའི་མེ་མེད་
 དེ། ཤིང་ལ་མ་ལྟོས་མེ་ཡང་མེད། མེ་ལ་ལྟོས་པའི་ཤིང་མེད་དེ། མེ་ལ་མ་ལྟོས་ཤིང་ཡང་མེད། མེ་ནི་གཞན་
 ལས་མི་འོང་སྟེ། ཤིང་ལ་འདྲ་མེ་ནི་ཡོད་མ་ཡིན། རྟེ་བཞིན་ཤིང་གི་ལྷག་མ་ནི། སོང་དང་མ་སོང་བཞོམ་པས་
 བསྟན། ཤིང་ཉིད་མེ་ནི་མ་ཡིན་ཏེ། ཤིང་ལས་གཞན་ལ་མེ་ཡང་མེད། མེ་ནི་ཤིང་དང་ལྡན་མ་ཡིན། མེ་ལ་ཤིང་
 མེད་དེར་དེ་མེད། མེ་དང་ཤིང་གིས་བདག་དང་ནི། ཉེ་བར་ལེན་པའི་རིམ་པ་ཀུན། བྱམ་སྐྱམ་སོགས་དང་ལྡན་
 ཅིག་ཏུ། མ་ལུས་པར་ནི་རྣམ་པར་བཤད། གང་དག་བདག་དང་དངོས་པོ་རྣམས། རྟེ་བཅས་ཉིད་དང་ཐ་དད་
 པར། ལྟོན་པ་དེ་དག་བསྟན་དོན་ལ། མཁས་སོ་སྟུང་དུ་མི་སེམས་སོ། མེ་དང་བྱད་ཤིང་བརྟག་པ་ཞེས་བྱ་བ་
 ལྟེ་རབ་ཏུ་བྱེད་པ་བཙུ་བའོ། ༥ ༥ ༥ ལྟོན་མཐའ་མདོན་ནམ་ཞེས་ཁྱུས་ཆོ། ལྷུབ་པ་ཆེན་པོས་མིན་ཞེས་
 གསུངས། འཁོར་བ་ཐོག་མ་མཐའ་མེད་དེ། རྟེ་ལ་ལྟོན་མེད་ཕྱི་མ་མེད། གང་ལ་ཐོག་མེད་མཐའ་མེད་པར། རྟེ་
 ལ་དབུས་ནི་ག་ལ་ཡོད། རྟེ་ཕྱིར་དེ་ལ་སྤྲ་ཕྱི་དང་། ལྡན་ཅིག་རིམ་པ་མི་འཐད་དོ། གལ་ཏེ་སྐྱེ་བ་སྤྲ་གྱུར་

ལ། །ཀླུ་མེ་མེ་མེ་མེ་མེ་མེ། །སྒྲུ་བ་ཀླུ་མེ་མེ་མེ་མེ་མེ། །མེ་མེ་མེ་མེ་མེ་མེ་མེ། །གལ་ཏེ་སྒྲུ་བ་མེ་མེ་མེ་མེ་མེ།
 ལ། །ཀླུ་མེ་མེ་མེ་མེ་མེ་མེ། །སྒྲུ་བ་མེ་མེ་མེ་མེ་མེ་མེ། །སྒྲུ་མེ་མེ་མེ་མེ་མེ་མེ། །སྒྲུ་བ་མེ་མེ་མེ་མེ་མེ།
 དག །སྒྲུ་མེ་མེ་མེ་མེ་མེ་མེ། །སྒྲུ་བ་མེ་མེ་མེ་མེ་མེ་མེ། །གཉིས་ཀྱི་སྒྲུ་མེ་མེ་མེ་མེ་མེ། །གལ་ཏེ་སྒྲུ་མེ་མེ་མེ་མེ་མེ།
 སྒྲུ་མེ་མེ་མེ་མེ་མེ་མེ། །རིམ་པ་དེ་དག་མེ་མེ་མེ་མེ། །སྒྲུ་བ་དེ་དག་མེ་མེ་མེ། །ཅི་ཡི་མེ་མེ་མེ་མེ་མེ། །འཁོར་བ་
 འབའ་ཞིག་སྒྲུ་མེ་མེ། །ཡོད་མེ་མེ་མེ་མེ་མེ། །སྒྲུ་དང་འབྲས་བུ་མེ་མེ་མེ། །མཚན་མེ་མེ་མེ་མེ།
 མཚན་གཞི་མེ། །ཆོར་དང་ཆོར་མེ་མེ་མེ། །དོན་ཡོད་གང་དག་ཅི་ཡང་མེ། །དངོས་རྣམས་ཐམས་ཅད་
 མེ་མེ་མེ། །སྒྲུ་མེ་མེ་མེ་མེ་མེ། །སྒྲུ་དང་སྒྲུ་མེ་མེ་མེ་མེ། །སྒྲུ་བ་མེ་མེ་མེ་མེ་མེ།
 བུ་གཅིག་པོ། ༥ །།ཁ་ཅིག་སྒྲུ་བ་མེ་མེ་མེ། །གཞན་གྱིས་བྱས་དང་གཉི་གས་བྱས། །སྒྲུ་
 མེ་མེ་མེ་མེ་མེ། །དེ་མེ་མེ་མེ་མེ་མེ། །གལ་ཏེ་བདག་གིས་བྱས་བྱུང་ན། །དེ་མེ་མེ་མེ་
 རས་འབྲུང་མེ་མེ། །གང་མེ་མེ་མེ་མེ་མེ། །བཞེན་རས་མེ་མེ་མེ། །གལ་ཏེ་འདི་མེ་མེ་
 གཞན་ཞིང་། །གལ་ཏེ་དེ་མེ་མེ་མེ་མེ། །སྒྲུ་བ་མེ་མེ་མེ་མེ། །གཞན་གྱིས་བྱས་འབྲུང་ཞིང་། །གཞན་དེ་དག་གིས་
 དེ་བྱས་འབྲུང་། །གལ་ཏེ་གང་ཟག་བདག་གིས་མེ། །སྒྲུ་བ་མེ་མེ་མེ་མེ། །སྒྲུ་བ་མེ་མེ་མེ་
 མེ་མེ་མེ། །སྒྲུ་བ་མེ་མེ་མེ་མེ་མེ། །གལ་ཏེ་གང་ཟག་གཞན་མེ་མེ། །སྒྲུ་བ་མེ་མེ་
 འབྲུང་ན་གཞན་ཞིག་གིས། །སྒྲུ་བ་མེ་མེ་མེ་མེ། །སྒྲུ་བ་མེ་མེ་མེ་མེ། །སྒྲུ་བ་མེ་མེ་མེ་
 གང་ཟག་གཞན་སྒྲུ་བ་མེ། །འབྲུང་ན་གང་གིས་དེ་བྱས་རས། །གཞན་མེ་མེ་མེ་མེ། །སྒྲུ་བ་
 མེ་མེ་མེ་མེ་མེ། །བདག་གིས་བྱས་པར་མེ་མེ། །སྒྲུ་བ་མེ་མེ་མེ་མེ། །གཞན་གྱིས་གལ་
 བྱས། །གཞན་གྱིས་སྒྲུ་བ་མེ་མེ་མེ། །དེ་མེ་མེ་མེ་མེ། །དེ་ཞིག་སྒྲུ་བ་མེ་མེ་མེ།
 མེ། །དེ་མེ་མེ་མེ་མེ། །གལ་ཏེ་གཞན་བདག་མེ་མེ། །སྒྲུ་བ་མེ་མེ་མེ་མེ།
 འབྲུང་། །གལ་ཏེ་དེ་མེ་མེ་མེ། །སྒྲུ་བ་མེ་མེ་མེ་མེ། །བདག་གིས་མེ་མེ་མེ་
 མེ་མེ། །སྒྲུ་བ་མེ་མེ་སྒྲུ་མེ་མེ། །སྒྲུ་བ་མེ་མེ་མེ་མེ། །ཡོད་མེ་མེ་མེ་མེ།
 གྱི། །སྒྲུ་མེ་མེ་མེ་མེ། །རྣམ་པ་བཞི་མེ་མེ། །བདག་གིས་བྱས་པ་དང་གཞན་གྱིས་བྱས་
 པ་བཞེན་པ་ཞེས་བྱ་བ་མེ་མེ། །སྒྲུ་བ་མེ་མེ་མེ་མེ། །སྒྲུ་བ་མེ་མེ་མེ་མེ།

དེ་ནི་བརྟན་ཞེས་གསུངས། །འདྲ་བྱེད་ཐམས་ཅད་སྤྱོད་བཤེས་ཆོས། །དེས་ན་དེ་དག་བརྟན་པ་ཡིན། །གལ་ཏེ་སྤྱོད་
 ཆོས་གང་ཡིན་པ། །དེ་བརྟན་དེ་ལ་ཅི་ཞིག་སྤྱོད། །བཅོམ་ལྷན་འདས་ཀྱིས་དེ་གསུངས་པ། །སྟོང་ཉིད་ཡོངས་སུ་
 བརྟན་པ་ཡིན། །དངོས་རྣམས་ངོ་བོ་ཉིད་མེད་དེ། །གཞན་དུ་འགྱུར་བ་སྤང་བྱིར་རོ། །དངོས་པོ་ངོ་བོ་ཉིད་མེད་
 མེད། །གང་བྱིར་དངོས་རྣམས་སྟོང་པ་ཉིད། །གལ་ཏེ་ངོ་བོ་ཉིད་མེད་ན། །གཞན་དུ་འགྱུར་བ་གང་གི་ཡིན། །གལ་
 ཏེ་ངོ་བོ་ཉིད་ཡོད་ན། །གཞན་དུ་འགྱུར་བར་ངེ་ལྟར་རུང་། །དེ་ཉིད་ལ་ནི་གཞན་འགྱུར་མེད། །གཞན་ཉིད་ལ་ཡང་
 ཡོད་མ་ཡིན། །གང་བྱིར་གཞོན་ཏུ་མི་ཆ་སྟེ། །གང་བྱིར་ཆས་པའང་མི་ཆ་ལོ། །གལ་ཏེ་དེ་ཉིད་གཞན་འགྱུར་
 བ། །འོ་མ་ཉིད་ནི་ཞོར་འགྱུར་རོ། །འོ་མ་ལས་གཞན་གང་ཞིག་ནི། །ཞོ་ཡི་དངོས་པོ་ཡིན་པར་འགྱུར། །གལ་ཏེ་
 སྟོང་མིན་ཅུང་ཟད་ཡོད། །སྟོང་པ་ཅུང་ཟད་ཡོད་པར་འགྱུར། །མི་སྟོང་ཅུང་ཟད་ཡོད་མིན་ན། །སྟོང་པ་ཡོད་པར་ག་
 ལ་འགྱུར། །རྒྱལ་བ་རྣམས་ཀྱིས་སྟོང་པ་ཉིད། །ལྟ་ཀྱན་ངེས་པར་འབྱུང་བར་གསུངས། །གང་དག་སྟོང་པ་ཉིད་ལྟ་
 བ། །དེ་དག་བསྐྱབ་ཏུ་མེད་པར་གསུངས། །འདྲ་བྱེད་བརྟག་པ་ཞེས་བྱ་བ་སྟེ་རབ་ཏུ་བྱེད་པ་བཙུག་གསུམ་
 པའོ། ། ༥ །།བལྟ་བྱ་ལྟ་བ་ལྟ་བ་པོ། །གསུམ་པོ་དེ་དག་གཉིས་གཉིས་དང་། །ཐམས་ཅད་ཀྱང་ནི་པན་ཚུན་
 དུ། །སྤང་བར་འགྱུར་བ་ཡོད་མ་ཡིན། །དེ་བཞིན་འདོད་ཆགས་ཆགས་པ་དང་། །ཆགས་པར་བྱ་བ་ཉོན་མོངས་
 པ། །ལྟག་མ་རྣམས་དང་སྤྱོད་མཆེད་ཀྱི། །ལྟག་མའང་རྣམ་པ་གསུམ་ཉིད་ཀྱིས། །གཞན་དང་གཞན་དུ་སྤང་འགྱུར་
 བ། །གང་བྱིར་བལྟ་བྱ་ལ་སོགས་ལ། །གཞན་དེ་ཡོད་པ་མ་ཡིན་པ། །དེ་བྱིར་སྤང་བར་མི་འགྱུར་རོ། །བལྟ་བྱ་ལ་
 སོགས་འབའ་ཞིག་ལ། །གཞན་ཉིད་མེད་པར་མ་ཟད་ཀྱི། །གང་ཡང་གང་དང་ལྟན་ཅིག་ཏུ། །གཞན་པ་ཉིད་དུ་མི་
 འཐད་དོ། །གཞན་ནི་གཞན་ལ་བརྟེན་ཏེ་གཞན། །གཞན་མེད་པར་གཞན་གཞན་མི་འགྱུར། །གང་ལ་བརྟེན་ཏེ་གང་
 ཡིན་པ། །དེ་ནི་དེ་ལས་གཞན་མི་འཐད། །གལ་ཏེ་གཞན་ནི་གཞན་ལས་གཞན། །དེ་ཆེ་གཞན་མེད་པར་གཞན་
 འགྱུར། །གཞན་མེད་པར་ནི་གཞན་འགྱུར་བ། །ཡོད་མིན་དེ་ཡི་བྱིར་ན་མེད། །གཞན་ཉིད་གཞན་ལ་ཡོད་མ་
 ཡིན། །གཞན་མ་ཡིན་ལའང་ཡོད་མ་ཡིན། །གཞན་ཉིད་ཡོད་པ་མ་ཡིན་ན། །གཞན་ནམ་དེ་ཉིད་ཡོད་མ་ཡིན། །དེ་
 ནི་དེ་དང་སྤང་བ་མེད། །གཞན་དང་གཞན་ཡང་སྤང་མི་འགྱུར། །སྤང་བཞིན་པ་དང་སྤང་བ་དང་། །སྤང་བ་པོ་ཡང་
 ཡོད་མ་ཡིན། །སྤང་བ་བརྟག་པ་ཞེས་བྱ་བ་སྟེ་རབ་ཏུ་བྱེད་པ་བཙུག་བཞི་པའོ། ། ༥ །།རང་བཞིན་རྒྱ་དང་རྒྱུན་ལས་
 ནི། །འབྱུང་བར་རིགས་པ་མ་ཡིན་ནོ། །རྒྱ་དང་རྒྱུན་ལས་བྱུང་བ་ཡི། །རང་བཞིན་བྱས་པ་ཅན་དུ་འགྱུར། །རང་

བས་བསྟན། །རེ་ཞིག་བཅེངས་པ་མི་གྲོལ་ཏེ། །མ་བཅེངས་པ་ཡང་གྲོལ་མི་འགྱུར། །བཅེངས་པ་གྲོལ་བ་ཞིན་
 ཡིན་འགྱུར་ན། །བཅེངས་དང་གྲོལ་བ་དུས་གཅིག་འགྱུར། །བདག་ནི་ལེན་མེད་ཐུང་ན་འདལ། །ཐུང་འདས་
 བདག་གིར་འགྱུར་རོ་ཞེས། །དེ་ལྟར་གང་དག་འཛིན་དེ་ཡི། །ཉེར་ལེན་འཛིན་པ་ཆེན་པོ་ཡིན། །གང་ལ་ཐུང་ན་
 འདས་བསྐྱེད་མེད། །འཁོར་བ་བསལ་བ་འང་ཡོད་མིན་པ། །དེ་ལ་འཁོར་བ་ཅི་ཞིག་ཡིན། །ཐུང་ན་འདས་བ་འང་ཅི་
 ཞིག་བཟླ། །བཅེངས་པ་དང་ཐར་པ་བཟླ་བ་ཞེས་བྱ་བ་སྟེ་རབ་ཏུ་བྱེད་པ་བཙུངས་པ་ལོ། ༥ ༥ །བདག་ཉིད་
 ལེགས་པར་སྟོམ་པ་དང་། །གཞན་ལ་པན་འདོགས་བྱམས་སེམས་གང་། །དེ་ཆོས་དེ་ནི་འདི་གཞན་དུ། །འབྲས་
 བྱ་དག་གི་ས་བོན་ཡིན། །བྲང་སྟོང་མཆོག་གིས་ལས་རྣམས་ནི། །སེམས་པ་དང་ནི་བསམ་པར་གསུངས། །ལས་
 དེ་བདག་གི་བྱེ་བྲག་ནི། །རྣམ་པ་དུ་མར་ཡོངས་སུ་བསྒྲགས། །དེ་ལ་ལས་གང་སེམས་པ་ཞེས། །གསུངས་པ་དེ་
 ནི་ཡིད་ཀྱིར་འདོད། །བསམས་པ་ཞེས་ནི་གང་གསུངས་པ། །དེ་ནི་ལུས་དང་དག་གིར་ཡིན། །དག་དང་བསྐྱོད་
 དང་མི་སྟོང་བའི། །རྣམ་རིག་བྱེད་མིན་ཞེས་བྱ་གང་། །སྟོང་བའི་རྣམ་རིག་བྱེད་མིན་པ། །གཞན་དག་ཀྱང་ནི་དེ་
 བཞིན་འདོར། །ཡོངས་སྟོད་ལས་བྱུང་བསོད་ནམས་དང་། །བསོད་ནམས་མ་ཡིན་ཚུལ་དེ་བཞིན། །སེམས་པ་
 དང་ནི་ཆོས་དེ་བདུན། །ལས་སུ་མངོན་པར་འདོད་པ་ཡིན། །གལ་ཏེ་སྟོན་པའི་དུས་བར་དུ། །གནས་ན་ལས་དེ་
 ཏྲག་པར་འགྱུར། །གལ་ཏེ་འགགས་ན་འགག་གྱུར་པ། །རི་ལྟར་འབྲས་བྱ་སྐྱེད་པར་འགྱུར། །ཐུ་གུ་ལ་སོགས་
 རྒྱན་གང་ནི། །ས་བོན་ལས་ནི་མངོན་པར་འབྱུང་། །དེ་ལས་འབྲས་བྱ་ས་བོན་ནི། །མེད་ན་དེ་ཡང་འབྱུང་མི་
 འགྱུར། །གང་སྤྱིར་ས་བོན་ལས་རྒྱན་དང་། །རྒྱན་ལས་འབྲས་བྱ་འབྱུང་འགྱུར་ཞིང་། །ས་བོན་འབྲས་བྱའི་སྟོན་
 འགྲོ་བ། །དེ་སྤྱིར་ཆད་མིན་ཏྲག་མ་ཡིན། །སེམས་ཀྱི་རྒྱན་ནི་གང་ཡིན་པ། །སེམས་ལས་མངོན་པར་འབྱུང་བར་
 འགྱུར། །དེ་ལས་འབྲས་བྱ་སེམས་ལྟ་ཞིག་མེད་ན་དེ་ཡང་འབྱུང་མི་འགྱུར། །གང་སྤྱིར་སེམས་ལས་རྒྱན་དང་
 ནི། །རྒྱན་ལས་འབྲས་བྱ་འབྱུང་འགྱུར་ཞིང་། །ལས་ནི་འབྲས་བྱའི་སྟོན་འགྲོ་བ། །དེ་སྤྱིར་ཆད་མིན་ཏྲག་མ་
 ཡིན། །དཀར་པོའི་ལས་ཀྱི་ལམ་བཙུ་པོ། །ཆོས་སྒྲུབ་པ་ཡི་ཐབས་ཡིན་ཏེ། །ཆོས་ཀྱི་འབྲས་བྱ་འདི་གཞན་
 དུ། །འདོད་པའི་ཡོན་ཏན་རྣམ་ལྔ་ལོ། །གལ་ཏེ་བཟླ་བ་དེར་འགྱུར་ན། །ཉེས་པ་ཆེན་པོ་མང་པོར་འགྱུར། །དེ་ལྟ་
 བས་ན་བཟླ་བ་དེ། །འདིར་ནི་འཐད་པ་མ་ཡིན་ནོ། །སངས་རྒྱས་རྣམས་དང་རང་རྒྱལ་དང་། །ཉན་ཐོས་རྣམས་
 ཀྱི་གང་གསུངས་པའི། །བཟླ་བ་གང་ཞིག་འདིར་འཐད་པ། །དེ་ནི་རབ་ཏུ་བརྗོད་པར་བྱ། །རི་ལྟར་དབང་རྒྱ་དེ་

བཞིན་ཆུད། །མི་ཟད་ལས་ནི་བྱ་ལོན་བཞིན། །དེ་ནི་ཁམས་ལས་རྣམ་པ་བཞི། །དེ་ཡང་རང་བཞིན་ལུང་མ་
 བཞུན། །སྟོང་བས་སྤང་བ་མ་ཡིན་ཏེ། །བསྐྱེད་པས་སྤང་བ་ཉིད་ཀྱང་ཡིན། །དེ་ཕྱིར་ཆུད་མི་ཟ་བ་ཡིས། །ལས་ཀྱི་
 འབྲས་བྱ་སྐྱེད་པར་འགྱུར། །གལ་ཏེ་སྟོང་བས་སྤང་བ་དང་། །ལས་འཕོ་བ་ཡིས་འཇིག་འགྱུར་ན། །དེ་ལ་ལས་
 འཇིག་ལ་སོགས་པའི། །སྐྱོན་རྣམས་སུ་ནི་ཐལ་བར་འགྱུར། །ཁམས་མཚུངས་ལས་ནི་ཆ་མཚུངས་དང་། །ཆ་མི་
 མཚུངས་པ་ཐམས་ཅད་ཀྱི། །དེ་ནི་ཉིང་མཆམས་སྒྱུར་བའི་ཆེ། །གཅིག་པོ་ཁོ་ན་སྐྱེ་བར་འགྱུར། །མཐོང་བའི་
 ཆོས་ལ་རྣམ་གཉིས་པོ། །ཀུན་གྱི་ལས་དང་ལས་ཀྱི་དེ། །ཐ་དད་པར་ནི་སྐྱེ་འགྱུར་ཞིང་། །རྣམ་པར་སྦྲིན་ཀྱང་
 གནས་པ་ཡིན། །དེ་ནི་འབྲས་བྱ་འཕོ་བ་དང་། །ཤེ་བར་གྱུར་ན་འགག་པར་འགྱུར། །དེ་ཡི་རྣམ་དབྱེ་ཟག་མེད་
 དང་། །ཟག་དང་བཅས་པར་ཤེས་པར་བྱ། །སྟོང་པ་ཉིད་དང་ཆད་མེད་དང་། །འཁོར་བ་དང་ནི་ཉག་པ་མིན། །ལས་
 རྣམས་ཆུད་མི་ཟ་བའི་ཆོས། །སངས་རྒྱས་ཀྱིས་ནི་བཞུན་པ་ཡིན། །གང་ཕྱིར་ལས་ནི་སྐྱེ་བ་མེད། །འདི་ལྟར་རང་
 བཞིན་མེད་དེའི་ཕྱིར། །གང་ཕྱིར་དེ་ནི་མ་སྐྱེས་པ། །དེ་ཕྱིར་ཆུད་ཟར་མི་འགྱུར་རོ། །གལ་ཏེ་ལས་ལ་རང་བཞིན་
 ཡོད། །ཉག་པར་འགྱུར་བར་ཐེ་ཆོམ་མེད། །ལས་ནི་བྱས་པ་མ་ཡིན་འགྱུར། །ཉག་ལ་བྱ་བ་མེད་ཕྱིར་རོ། །ཅི་སྟེ་
 ལས་ནི་མ་བྱས་ན། །མ་བྱས་པ་དང་སྤང་འཇིགས་འགྱུར། །ཆངས་སྟོང་གནས་པ་མ་ཡིན་པའང་། །དེ་ལ་སྐྱོན་དུ་
 ཐལ་བར་འགྱུར། །ཐ་སྙད་ཐམས་ཅད་ཉིད་དང་ཡང་། །འགལ་བར་འགྱུར་བར་ཐེ་ཆོམ་མེད། །བསོད་ནམས་དང་
 བེ་སྟེག་བྱེད་པའི། །རྣམ་པར་དབྱེ་བའང་འཐད་མི་འབྱུང་། །དེ་ནི་རྣམ་སྦྲིན་སྦྲིན་གྱུར་པ། །ཡང་དང་ཡང་དུ་རྣམ་
 སྦྲིན་འགྱུར། །གལ་ཏེ་རང་བཞིན་ཡོད་ན་ནི། །གང་ཕྱིར་ལས་གནས་དེ་ཡི་ཕྱིར། །ལས་འདི་ཉོན་མོངས་བདག་
 ཉིད་ལ། །ཉོན་མོངས་དེ་དག་ཡང་དག་མིན། །གལ་ཏེ་ཉོན་མོངས་ཡང་དག་མིན། །ལས་ནི་ཡང་དག་རི་ལྟར་
 ཡིན། །ལས་དང་ཉོན་མོངས་པ་དག་ནི། །ལུས་རྣམས་ཀྱི་ནི་རྒྱུ་དུ་བཞུན། །གལ་ཏེ་ལས་དང་ཉོན་མོངས་པ། །དེ་
 སྟོང་ལུས་ལ་རི་ལྟར་བརྗོད། །མ་རིག་བསྐྱབས་པའི་སྐྱེ་བོ་གང་། །སྤྱེད་ལྡན་དེ་མི་ཟ་བ་པོ། །དེ་ཡང་བྱེད་ལས་
 གཞན་མེན་ཞིང་། །དེ་ཉིད་དེ་ཡང་མ་ཡིན་ནོ། །གང་གི་ཕྱིར་ན་ལས་འདི་ནི། །རྒྱུ་ལས་བྱུང་བ་མ་ཡིན་
 ཞིང་། །རྒྱུ་མིན་ལས་བྱུང་ཡོད་མིན་པ། །དེ་ཕྱིར་བྱེད་པ་པོ་ཡང་མེད། །གལ་ཏེ་ལས་དང་བྱེད་མེད་ན། །ལས་
 སྐྱེས་འབྲས་བྱ་གལ་ཡོད། །ཅི་སྟེ་འབྲས་བྱ་ཡོད་མིན་ན། །ཟ་བ་པོ་ལྟ་གལ་ཡོད། །རི་ལྟར་སྟོན་པས་སྒྲུལ་པ་
 བོ། །རྩུ་འབྲུལ་བུན་ཆོགས་ཀྱིས་སྒྲུལ་ཞིང་། །སྒྲུལ་པ་དེ་ཡང་སྒྲུལ་པ་ན། །སྒྲུར་ཡང་གཞན་ནི་སྒྲུལ་པ་ལྟར། །དེ་

བཞིན་བྱེད་པོ་དེ་ལས་གང་། །བྱས་པ་འད་སྤྱལ་པ་འེ་རྣམ་པ་བཞིན། །དཔེར་ན་སྤྱལ་པས་སྤྱལ་གཞན་ཞིག་། །སྤྱལ་
 པ་མཛད་པ་དེ་བཞིན་ནོ། །ཉོན་མོངས་ལས་དང་ལུས་རྣམས་དང་། །བྱེད་པ་པོ་དང་འབྲས་བྱ་དང་། །དྲི་ཟའི་གྲོང་
 ཁྱིམ་ལྟ་བུ་དང་། །སྤྲིག་རྒྱ་མི་ལས་འདྲ་བ་ཡིན། །ལས་བརྟག་པ་ཞེས་བྱ་བ་སྟེ་རབ་ཏུ་བྱེད་པ་བཙུ་བ་དུན་
 པའོ། ། ༥ །གལ་ཏེ་སྤྱང་པོ་བདག་ཡིན་ན། །སྤྱི་དང་འཛིག་པ་ཅན་དུ་འགྱུར། །གལ་ཏེ་སྤྱང་པོ་རྣམས་ལས་
 གཞན། །སྤྱང་པོ་འེ་མཚན་ཉིད་མེད་པར་འགྱུར། །བདག་ཉིད་ཡོད་པ་མ་ཡིན་ན། །བདག་གི་ཡོད་པར་གཤམ་
 འགྱུར། །བདག་དང་བདག་གི་ཞི་བའི་ཕྱིར། །ངར་འཛིན་ང་ཡིར་འཛིན་མེད་འགྱུར། །ངར་འཛིན་ང་ཡིར་འཛིན་
 མེད་གང་། །དེ་ཡང་ཡོད་པ་མ་ཡིན་ཏེ། །ངར་འཛིན་ང་ཡིར་འཛིན་མེད་པར། །གང་གིས་མཐོང་བས་མི་མཐོང་
 རོ། །ནང་དང་ཕྱི་རོལ་ཉིད་དག་ལ། །བདག་དང་བདག་གི་སྦྱུ་ཟེད་ན། །ཉེ་བར་ལེན་པ་འགག་འགྱུར་ཞིང་། །དེ་
 ཟེད་པས་ན་སྤྱི་བ་ཟད། །ལས་དང་ཉོན་མོངས་ཟད་པས་ཐར། །ལས་དང་ཉོན་མོངས་རྣམ་རྟོག་ལས། །དེ་དག་
 སྦྱོས་ལས་སྦྱོས་པ་ནི། །སྦྱོང་བ་ཉིད་ཀྱིས་འགག་པར་འགྱུར། །བདག་གི་ཞེས་ཀྱང་བཏགས་གྱུར་ཅིང་། །བདག་
 མེད་ཅེས་ཀྱང་བསྟན་པར་གྱུར། །སངས་རྒྱས་རྣམས་ཀྱིས་བདག་དང་ནི། །བདག་མེད་འགའ་མེད་ཅེས་ཀྱང་
 བསྟན། །བརྗོད་པར་བྱ་བ་ལྟོག་པ་སྟེ། །མེས་ཀྱི་སྦྱོད་ཡུལ་ལྟོག་པས་སོ། །མ་སྤྱེས་པ་དང་མ་འགགས་
 པ། །ཆོས་ཉིད་ཐུང་ན་འདས་དང་མཚུངས། །ཐམས་ཅད་ཡང་དག་ཡང་དག་མིན། །ཡང་དག་ཡང་དག་མ་ཡིན་
 ཉིད། །ཡང་དག་མིན་མིན་ཡང་དག་མིན། །དེ་ནི་སངས་རྒྱས་རྗེས་བསྟན་པའོ། །གཞན་ལས་ཤེས་མིན་ཞི་བ་
 དང་། །སྦྱོས་པ་རྣམས་ཀྱིས་མ་སྦྱོས་པ། །རྣམ་རྟོག་མེད་དོན་ཐ་དད་མེད། །དེ་ནི་དེ་ཉིད་མཚན་ཉིད་དོ། །གང་ལ་
 བརྟེན་ཏེ་གང་འབྱུང་བ། །དེ་ནི་རེ་ཞིག་དེ་ཉིད་མིན། །དེ་ལས་གཞན་པ་འདྲ་མ་ཡིན་ཕྱིར། །དེ་ཕྱིར་ཆད་མིན་རྟག་
 མ་ཡིན། །སངས་རྒྱས་འཛིག་རྟོན་མགོན་རྣམས་ཀྱི། །བསྟན་པ་བདུད་ཅིར་གྱུར་པ་དེ། །དོན་གཅིག་མ་ཡིན་ཐ་
 དད་མིན། །ཆད་པ་མ་ཡིན་རྟག་མ་ཡིན། །རྟོགས་སངས་རྒྱས་རྣམས་མ་བྱུང་ཞིང་། །ཉན་ཐོས་རྣམས་ནི་ཟད་
 གྱུར་ཀྱང་། །རང་སངས་རྒྱས་ཀྱི་ཡེ་ཤེས་ནི། །སྦྱོན་པ་མེད་ལས་རབ་ཏུ་སྤྱོ། །བདག་དང་ཆོས་བརྟག་པ་ཞེས་བྱ་
 བ་སྟེ་རབ་ཏུ་བྱེད་པ་བཙུ་བ་ལྟར་པའོ། ། ༥ །ད་ལྟར་བྱུང་དང་མ་འོངས་པ། །གལ་ཏེ་འདས་ལ་སྦྱོས་གྱུར་ན། །ད་
 ལྟར་བྱུང་དང་མ་འོངས་པ། །འདས་པའི་དུས་ན་ཡོད་པར་འགྱུར། །ད་ལྟར་བྱུང་དང་མ་འོངས་པ། །གལ་ཏེ་དེ་ན་
 མེད་གྱུར་ན། །ད་ལྟར་བྱུང་དང་མ་འོངས་པ། །དེ་ལྟར་དེ་ལ་སྦྱོས་པར་འགྱུར། །འདས་པ་ལ་ནི་མ་སྦྱོས་པར། །དེ་

གཉིས་གྲུབ་པ་ཡོད་མ་ཡིན། །དེ་ཕྱིར་ད་ལྟར་བྱུང་བ་དང་། །མ་འོངས་དུས་ཀྱང་ཡོད་མ་ཡིན། །རིམ་བཤེ་ཚུ་ལ་ནི་
 འདི་ཉིད་ཀྱིས། །ལྷག་མ་གཉིས་པོ་བསྒྲོར་བ་དང་། །མཆོག་དང་ཐ་མ་འབྲིང་ལ་སོགས། །གཅིག་ལ་སོགས་པ་འང་
 ཤེས་པར་བྱ། །མི་གནས་དུས་ནི་འཛིན་མི་བྱེད། །གང་ཞིག་ག་ཟུང་བར་བྱ་བའི་དུས། །གནས་པ་ཡོད་པ་མ་ཡིན་
 པས། །མ་བཟུང་དུས་ནི་ངེ་ལྟར་གདགས། །གལ་ཏེ་དུས་ནི་དངོས་བཏེན་ཏེ། །དངོས་མེད་དུས་ནི་ག་ལ་
 ཡོད། །དངོས་པོ་འགའ་ཡང་ཡོད་མེན་ན། །དུས་ལྟ་ཡོད་པར་ག་ལ་འགྱུར། །དུས་བཏག་པ་ཞེས་བྱ་བ་སྟེ་རབ་ཏུ་
 བྱེད་པ་བཅུ་དགུ་བཤོ། ༥ །གལ་ཏེ་རྒྱ་དང་རྒྱུན་ནམས་ཀྱི། །ཆོགས་པ་ཉིད་ལས་སྟེ་འགྱུར་ཞིང་། །ཆོགས་ལ་
 འབྲས་བྱ་ཡོད་ན་ནི། །ངེ་ལྟར་ཆོགས་པ་ཉིད་ལས་སྟེ། །གལ་ཏེ་རྒྱ་དང་རྒྱུན་ནམས་ཀྱི། །ཆོགས་པ་ཉིད་ལས་སྟེ་
 འགྱུར་ཞིང་། །ཆོགས་ལ་འབྲས་བྱ་མེད་ན་ནི། །ངེ་ལྟར་ཆོགས་པ་ཉིད་ལས་སྟེ། །གལ་ཏེ་རྒྱ་དང་རྒྱུན་ནམས་
 ཀྱི། །ཆོགས་ལ་འབྲས་བྱ་ཡོད་ན་ནི། །ཆོགས་ལ་ག་ཟུང་དུ་ཡོད་རིགས་ན། །ཆོགས་པ་ཉིད་ལ་ག་ཟུང་དུ་
 མེད། །གལ་ཏེ་རྒྱ་དང་རྒྱུན་ནམས་ཀྱི། །ཆོགས་ལ་འབྲས་བྱ་མེད་ན་ནི། །རྒྱ་ནམས་དང་ནི་རྒྱུན་དག་ཀྱང་། །རྒྱ་
 རྒྱུན་མ་ཡིན་མཚུངས་པར་འགྱུར། །གལ་ཏེ་རྒྱས་ནི་འབྲས་བྱ་ལ། །རྒྱ་བྱེན་ནས་ནི་འགག་འགྱུར་ན། །གང་བྱེན་
 པ་དང་གང་འགགས་པའི། །རྒྱ་ཡི་བདག་ཉིད་གཉིས་སུ་འགྱུར། །གལ་ཏེ་རྒྱས་ནི་འབྲས་བྱ་ལ། །རྒྱ་མ་བྱེན་པར་
 འགག་འགྱུར་ན། །རྒྱ་འགགས་ནས་ནི་སྟེས་པ་ཡི། །འབྲས་བྱ་དེ་དག་རྒྱ་མེད་འགྱུར། །གལ་ཏེ་ཆོགས་དང་ལྟན་
 ཅིག་ཏུ། །འབྲས་བྱ་ཡང་ནི་སྟེ་འགྱུར་ན། །སྟེད་པར་བྱེད་དང་བསྟེད་བྱ་གང་། །དུས་གཅིག་པར་ནི་ཐལ་བར་
 འགྱུར། །གལ་ཏེ་ཆོགས་པའི་སྒྲོ་རོལ་ཏུ། །འབྲས་བྱ་སྟེས་པར་གྱུར་ན་ནི། །རྒྱ་དང་རྒྱུན་ནམས་མེད་པ་
 ཡི། །འབྲས་བྱ་རྒྱ་མེད་འབྲུང་བར་འགྱུར། །གལ་ཏེ་རྒྱ་འགགས་འབྲས་བྱ་ན། །རྒྱ་ནི་ཀུན་ཏུ་འཕོ་བར་
 འགྱུར། །སྟོན་སྟེས་པ་ཡི་རྒྱ་ཡང་ནི། །ཡང་སྟེ་བར་ནི་ཐལ་བར་འགྱུར། །འགགས་པ་བྱུབ་པར་གྱུར་པ་
 ཡིས། །འབྲས་བྱ་སྟེས་པ་ངེ་ལྟར་སྟེད། །འབྲས་བྱ་དང་ནི་འབྲལ་བའི་རྒྱ། །གནས་པས་ཀྱང་ནི་ངེ་ལྟར་སྟེད། །ཅི་
 སྟེ་རྒྱ་འབྲས་མ་འབྲེལ་ན། །འབྲས་བྱ་གང་ཞིག་སྟེད་པར་བྱེད། །རྒྱས་ནི་མཐོང་དང་མ་མཐོང་བར། །འབྲས་བྱ་
 སྟེད་པར་མི་བྱེད་དོ། །འབྲས་བྱ་འདས་པ་རྒྱ་འདས་དང་། །མ་སྟེས་པ་དང་སྟེས་པ་དང་། །ལྷན་ཅིག་སྤང་པར་
 འགྱུར་བ་ནི། །ནམ་ཡང་ཡོད་པ་མ་ཡིན་ནོ། །འབྲས་བྱ་སྟེས་པ་རྒྱ་མ་སྟེས། །འདས་པ་དང་ནི་སྟེས་པ་
 དང་། །ལྷན་ཅིག་སྤང་པར་འགྱུར་བ་ནི། །ནམ་ཡང་ཡོད་པ་མ་ཡིན་ནོ། །འབྲས་བྱ་མ་སྟེས་རྒྱ་སྟེས་དང་། །མ་

སྐྱེས་པ་དང་འདས་པ་དང་། །ལྷན་ཅིག་སྤང་བར་འགྱུར་བ་ནི། །ནམ་ཡང་ཡོད་པ་མ་ཡིན་ནོ། །སྤང་བ་ཡོད་པ་མ་
 ཡིན་ན། །རྒྱུ་ས་ནི་འབྲས་བུ་རི་ལྟར་སྤྱེད། །སྤང་བ་ཡོད་པ་ཡིན་ན་ཡང་། །རྒྱུ་ས་ནི་འབྲས་བུ་རི་ལྟར་སྤྱེད། །གལ་
 ཏེ་འབྲས་བུ་སྤྱོད་པའི་རྒྱུ་ས། །རི་ལྟར་འབྲས་བུ་སྤྱེད་པར་བྱེད། །གལ་ཏེ་འབྲས་བུ་ས་མི་སྤྱོད་རྒྱུ་ས། །རི་ལྟར་
 འབྲས་བུ་སྤྱེད་པར་བྱེད། །འབྲས་བུ་མི་སྤྱོད་སྤྱེ་མི་འགྱུར། །མི་སྤྱོད་འགག་བར་མི་འགྱུར་རོ། །མི་སྤྱོད་དེ་ནི་མ་
 འགགས་དང་། །མ་སྐྱེས་པར་ཡང་འགྱུར་བ་ཡིན། །སྤྱོད་པ་རི་ལྟར་སྤྱེ་འགྱུར་ཞིང་། །སྤྱོད་པ་རི་ལྟར་འགག་བར་
 འགྱུར། །སྤྱོད་པ་དེ་ཡང་མ་འགགས་དང་། །མ་སྐྱེས་པར་ཡང་ཐལ་བར་འགྱུར། །རྒྱ་དང་འབྲས་བུ་གཅིག་ཉིད་
 དུ། །ནམ་ཡང་འཐད་པར་མི་འགྱུར་རོ། །རྒྱ་དང་འབྲས་བུ་གཞན་ཉིད་དུ། །ནམ་ཡང་འཐད་པར་མི་འགྱུར་རོ། །རྒྱ་
 དང་འབྲས་བུ་གཅིག་ཉིད་ན། །བསྐྱེད་བྱ་སྐྱེད་བྱེད་གཅིག་ཏུ་འགྱུར། །རྒྱ་དང་འབྲས་བུ་གཞན་ཉིད་ན། །རྒྱ་དང་
 རྒྱ་མིན་མཚུངས་པར་འགྱུར། །འབྲས་བུ་རོ་མོ་ཉིད་ཡོད་ན། །རྒྱ་ས་ནི་ཅི་ཞིག་སྤྱེད་པར་བྱེད། །འབྲས་བུ་རོ་མོ་
 ཉིད་མེད་ན། །རྒྱ་ས་ནི་ཅི་ཞིག་སྤྱེད་པར་བྱེད། །སྤྱེད་པར་བྱེད་པ་མ་ཡིན་ན། །རྒྱ་ཉིད་འཐད་པར་མི་འགྱུར་
 རོ། །རྒྱ་ཉིད་འཐད་པ་ཡོད་མིན་ན། །འབྲས་བུ་གང་གི་ཡིན་པར་འགྱུར། །རྒྱ་རྣམས་དང་ནི་རྒྱུ་དག་གི་ །ཆོག་གས་
 པ་གང་ཡིན་དེ་ཡིས་ནི། །བདག་གིས་བདག་ཉིད་མི་སྤྱེད་ན། །འབྲས་བུ་རི་ལྟར་སྤྱེད་པར་བྱེད། །དེ་ཕྱིར་ཆོག་གས་
 པས་བྱས་པ་མེད། །ཆོག་གས་མིན་བྱས་པའི་འབྲས་བུ་མེད། །འབྲས་བུ་ཡོད་པ་མ་ཡིན་ན། །རྒྱུ་གྱི་ཆོག་གས་པ་ག་
 ལ་ཡོད། །ཆོག་གས་པ་བརྟག་པ་ཞེས་བྱ་བ་སྟེ་རབ་ཏུ་བྱེད་པ་ནི་ཕུ་པའོ། ། ༥ །།འཇིག་པ་འབྱུང་བ་མེད་པར་
 རམ། །ལྷན་ཅིག་ཡོད་པ་ཉིད་མ་ཡིན། །འབྱུང་བ་འཇིག་པ་མེད་པར་རམ། །ལྷན་ཅིག་ཡོད་པ་ཉིད་མ་
 ཡིན། །འཇིག་པ་འབྱུང་བ་མེད་པར་ནི། །རི་ལྟར་བྱར་ན་ཡོད་པར་འགྱུར། །སྤྱེ་བ་མེད་པར་འཆི་བར་
 འགྱུར། །འཇིག་པ་འབྱུང་བ་མེད་པར་མེད། །འཇིག་པ་འབྱུང་དང་ལྷན་ཅིག་ཏུ། །རི་ལྟར་ཡོད་པ་ཉིད་དུ་
 འགྱུར། །འཆི་བ་སྤྱེ་དང་དུས་གཅིག་ཏུ། །ཡོད་པ་ཉིད་ནི་མ་ཡིན་ནོ། །འབྱུང་བ་འཇིག་པ་མེད་པར་ནི། །རི་ལྟར་བྱར་
 ན་ཡོད་པར་འགྱུར། །དངོས་པོ་རྣམས་ལ་མི་རྟག་ཉིད། །ནམ་ཡང་མེད་པ་མ་ཡིན་ནོ། །འབྱུང་བ་འཇིག་དང་ལྷན་
 ཅིག་ཏུ། །རི་ལྟར་ཡོད་པ་ཉིད་དུ་འགྱུར། །སྤྱེ་བ་འཆི་དང་དུས་གཅིག་ཏུ། །ཡོད་པ་ཉིད་ནི་མ་ཡིན་ནོ། །གང་དག་
 བན་ཚུན་ལྷན་ཅིག་གམ། །པན་ཚུན་ལྷན་ཅིག་མ་ཡིན་པར། །བྱུང་བ་ཡོད་པ་མ་ཡིན་པ། །དེ་དག་བྱུང་བ་རི་ལྟར་
 ཡོད། །ཟད་ལ་འབྱུང་བ་ཡོད་མ་ཡིན། །མ་ཟད་པ་ལ་འང་འབྱུང་བ་མེད། །ཟད་ལ་འཇིག་པ་ཡོད་མ་ཡིན། །མ་ཟད་

བ་ལའང་འཛིག་པ་མེད། །དངོས་པོ་ཡོད་པ་མ་ཡིན་པར། །འབྱུང་དང་འཛིག་པ་ཡོད་མ་ཡིན། །འབྱུང་དང་འཛིག་
 པ་མེད་པར་ནི། །དངོས་པོ་ཡོད་པ་མ་ཡིན་ནོ། །སྟོང་ལ་འབྱུང་དང་འཛིག་པ་དག །འཐད་པ་ཉིད་ནི་མ་ཡིན་
 ནོ། །མི་སྟོང་པ་ལའང་འབྱུང་འཛིག་དག །འཐད་པ་ཉིད་ནི་མ་ཡིན་ནོ། །འབྱུང་བ་དང་ནི་འཛིག་པ་དག །གཅིག་པ་
 ཉིད་དུ་མི་འཐད་དོ། །འབྱུང་བ་དང་ནི་འཛིག་པ་དག །གཞན་ཉིད་དུ་ཡང་མི་འཐད་དོ། །འབྱུང་བ་དང་ནི་འཛིག་པ་
 དག །མཐོང་ངོ་སྟུང་དུ་ཁྱོད་སེམས་ན། །འབྱུང་བ་དང་ནི་འཛིག་པ་དག །གཏི་ཐུག་ཉིད་ཀྱིས་མཐོང་བ་
 ཡིན། །དངོས་པོ་དངོས་ལས་མི་སྐྱེ་སྟེ། །དངོས་པོ་དངོས་མེད་ལས་མི་སྐྱེ། །དངོས་མེད་དངོས་མེད་མི་སྐྱེ་
 སྟེ། །དངོས་མེད་དངོས་ལས་མི་སྐྱེ་ལོ། །དངོས་པོ་བདག་ལས་མི་སྐྱེ་སྟེ། །གཞན་ལས་སྐྱེ་བ་ཉིད་མ་ཡིན། །བདག་
 དང་གཞན་ལས་སྐྱེ་བ་ནི། །ཡོད་མིན་ངེ་ལྟར་སྐྱེ་བར་འགྱུར། །དངོས་པོ་ཡོད་པར་ཁས་སྐྱེས་ན། །རྟག་དང་ཆད་
 བར་ལྟ་བར་ནི། །ཐལ་བར་འགྱུར་ཏེ་དངོས་དེ་ནི། །རྟག་དང་མི་རྟག་འགྱུར་ཕྱིར་རོ། །དངོས་པོ་ཡོད་པར་ཁས་
 སྐྱེས་ཀྱང་། །ཆད་པར་མི་འགྱུར་རྟག་མི་འགྱུར། །འབྲས་བུ་རྒྱ་ཡི་འབྱུང་འཛིག་གི། །རྒྱན་དེ་སྤིང་བ་ཡིན་ཕྱིར་
 རོ། །འབྲས་བུ་རྒྱ་ཡི་འབྱུང་འཛིག་གི། །རྒྱན་དེ་སྤིང་བ་ཡིན་འགྱུར་ན། །འཛིག་ལ་ཡང་སྐྱེ་མེད་པའི་ཕྱིར། །རྒྱ་ནི་
 ཆད་པར་ཐལ་བར་འགྱུར། །དངོས་པོ་ངོ་བོ་ཉིད་ཡོད་ན། །དངོས་མེད་འགྱུར་བར་མི་རིགས་སོ། །ཐུང་ན་འདས་
 པའི་དུས་ན་ཆད། །སྤིང་རྒྱན་རབ་ཏུ་ཞི་ཕྱིར་རོ། །ཐ་མ་འགགས་པར་གྱུར་པ་ན། །སྤིང་བ་དང་པོ་རིགས་མི་
 འགྱུར། །ཐ་མ་འགགས་པར་མ་གྱུར་ཆོ། །སྤིང་བ་དང་པོ་རིགས་མི་འགྱུར། །གལ་ཏེ་ཐ་མ་འགག་བཞིན་ན། །དང་
 པོ་སྐྱེ་བར་འགྱུར་ན་ནི། །འགག་བཞིན་པ་ནི་གཅིག་འགྱུར་ཞིང་། །སྐྱེ་བཞིན་པ་ཡང་གཞན་དུ་འགྱུར། །གལ་ཏེ་
 འགག་བཞིན་སྐྱེ་བཞིན་དག །ལྟན་ཅིག་ཏུ་ཡང་རིགས་མིན་ན། །ཕུང་པོ་གང་ལ་འཆི་འགྱུར་བ། །དེ་ལ་སྐྱེ་བ་
 འབྱུང་འགྱུར་རམ། །དེ་ལྟར་དུས་གསུམ་དག་ཏུ་ཡང་། །སྤིང་པའི་རྒྱན་ནི་མི་རིགས་ན། །དུས་གསུམ་དག་ཏུ་
 གང་མེད་པ། །དེ་ནི་ངེ་ལྟར་སྤིང་པའི་རྒྱན། །འབྱུང་བ་དང་འཛིག་པ་བརྟག་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་
 གཅིག་པའོ། ། ༥ །ཕུང་མིན་ཕུང་པོ་ལས་གཞན་མིན། །དེ་ལ་ཕུང་མེད་དེ་དེར་མེད། །དེ་བཞིན་གཤེགས་པ་
 ཕུང་ལྟན་མིན། །དེ་བཞིན་གཤེགས་པ་གང་ཞིག་ཡིན། །གལ་ཏེ་སངས་རྒྱས་ཕུང་པོ་ལ། །བརྟེན་ནས་རང་བཞིན་
 ལས་ཡོད་མིན། །རང་བཞིན་ལས་ནི་གང་མེད་པ། །དེ་གཞན་དངོས་ལས་གལ་ཡོད། །གང་ཞིག་གཞན་གྱི་
 དངོས་བརྟེན་ནས། །དེ་བདག་ཉིད་དུ་མི་འཐད་དོ། །གང་ཞིག་བདག་ཉིད་མེད་པ་དེ། །ངེ་ལྟར་དེ་བཞིན་གཤེགས་

ཡོད་མ་ཡིན། །འགའ་མེད་པར་ནི་གང་གི་ཡང་། །ཉོན་མོངས་པ་དག་ཡོད་མ་ཡིན། །རང་ལུས་ལྟ་བཞིན་ཉོན་
 མོངས་ཀླུ་མས། །ཉོན་མོངས་ཅན་ལ་ཀླུ་ལྟ་བུ་མེད། །རང་ལུས་ལྟ་བཞིན་ཉོན་མོངས་ཅན། །ཉོན་མོངས་པ་ལ་ཀླུ་
 ལྟ་བུ་མེད། །སྤྱག་དང་མི་སྤྱག་སྤྱན་ཅི་ལོག། །རང་བཞིན་ལས་ནི་ཡོད་མིན་ན། །སྤྱག་དང་མི་སྤྱག་སྤྱན་ཅི་
 ལོག། །བརྟེན་ནས་ཉོན་མོངས་གང་དག་ཡིན། །གཟུགས་སྒྲོ་རོ་དང་རེག་པ་དང་། །དྲི་དང་ཆོས་དག་ཀླུ་ལྟ་
 བེ། །གཞི་སྟེ་འདོད་ཆགས་ཞེ་སྤང་དང་། །གཏི་སྤྱག་གི་ནི་ཡིན་པར་བརྟགས། །གཟུགས་སྒྲོ་རོ་དང་རེག་པ་
 དང་། །དྲི་དང་ཆོས་དག་འབའ་ཞིག་སྟེ། །དྲི་ཟེ་མོང་ཁྱེར་ལྟ་བུ་དང་། །སྤྱིག་རྒྱ་མི་ལས་འབྲ་བ་ཡིན། །སྤྱི་མའི་
 སྤྱིས་བྱ་ལྟ་བུ་དང་། །གཟུགས་བརྟན་འབྲ་བ་དེ་དག་ལ། །སྤྱག་པ་དང་ནི་མི་སྤྱག་པ། །འབྲུང་བར་ཡང་ནི་ག་ལ་
 འགྱུར། །གང་ལ་བརྟེན་ནས་སྤྱག་པ་ཞེས། །གདགས་པར་བྱ་བ་མི་སྤྱག་པ། །སྤྱག་ལ་མི་སྤྱིས་ཡོད་མིན་
 པས། །དེ་སྤྱིར་སྤྱག་པ་འཐད་མ་ཡིན། །གང་ལ་བརྟེན་ནས་མི་སྤྱག་པར། །གདགས་པར་བྱ་བ་སྤྱག་པ་ནི། །མི་
 སྤྱག་མི་སྤྱིས་ཡོད་མིན་པས། །དེ་སྤྱིར་མི་སྤྱག་འཐད་མ་ཡིན། །སྤྱག་པ་ཡོད་པ་མ་ཡིན་ན། །འདོད་ཆགས་ཡོད་
 པར་ག་ལ་འགྱུར། །མི་སྤྱག་ཡོད་པ་མ་ཡིན་ན། །ཞེ་སྤང་ཡོད་པར་ག་ལ་འགྱུར། །གལ་ཏེ་མི་རྟག་རྟག་པ་
 ཞེས། །དེ་ལྟར་འདྲིན་པ་ལོག་ཡིན་ན། །སྟོང་ལ་མི་རྟག་ཡོད་མིན་པས། །འདྲིན་པ་རི་ལྟར་ལོག་པ་ཡིན། །གལ་ཏེ་
 མི་རྟག་རྟག་གོ་ཞེས། །དེ་ལྟར་འདྲིན་པ་ལོག་ཡིན་ན། །སྟོང་ལ་མི་རྟག་པའོ་ཞེས། །འདྲིན་པ་འང་རི་ལྟར་ལོག་པ་
 ཡིན། །གང་གིས་འདྲིན་དང་འདྲིན་གང་དང་། །འདྲིན་པ་པོ་དང་གང་གཟུང་བ། །ཐམས་ཅད་ཉེ་བར་ཞི་བ་སྟེ། །དེ་
 སྤྱིར་འདྲིན་པ་ཡོད་མ་ཡིན། །ལོག་པ་འཕམ་ཡང་དག་ཉིད་དུ་ནི། །འདྲིན་པ་ཡོད་པ་མ་ཡིན་ན། །གང་ལ་སྤྱན་ཅི་
 ལོག་ཡོད་ཅིང་། །གང་ལ་སྤྱན་ཅི་མ་ལོག་ཡོད། །སྤྱན་ཅི་ལོག་ཏུ་གྱུར་པ་ལ། །སྤྱན་ཅི་ལོག་དག་མི་སྤྱིད་
 དེ། །སྤྱན་ཅི་ལོག་ཏུ་མ་གྱུར་ལ། །སྤྱན་ཅི་ལོག་དག་མི་སྤྱིད་དེ། །སྤྱན་ཅི་ལོག་ཏུ་གྱུར་བཞིན་ལ། །སྤྱན་ཅི་ལོག་
 དག་མི་སྤྱིད་དེ། །གང་ལ་སྤྱན་ཅི་ལོག་སྤྱིད་པ། །བདག་ཉིད་གྱིས་ནི་ཀླུ་པར་དཔྱོད། །སྤྱན་ཅི་ལོག་ཀླུ་མས་མ་
 སྤྱིས་ན། །རི་ལྟ་བུར་ན་ཡོད་པར་འགྱུར། །སྤྱན་ཅི་ལོག་ཀླུ་མས་སྤྱེ་མེད་ན། །སྤྱན་ཅི་ལོག་ཅན་ག་ལ་ཡོད། །དངོས་
 པོ་བདག་ལས་མི་སྤྱེ་སྟེ། །གཞན་ལས་སྤྱེ་བ་ཉིད་མ་ཡིན། །བདག་དང་གཞན་ལས་ཀྱང་མིན་ན། །སྤྱན་ཅི་ལོག་
 ཅན་ག་ལ་ཡོད། །གལ་ཏེ་བདག་དང་གཅོང་བ་དང་། །རྟག་དང་བདེ་བ་ཡོད་ན་ནི། །བདག་དང་གཅོང་དང་རྟག་པ་
 དང་། །བདེ་བ་སྤྱན་ཅི་ལོག་མ་ཡིན། །གལ་ཏེ་བདག་དང་གཅོང་བ་དང་། །རྟག་དང་བདེ་བ་མེད་ན་ནི། །བདག་

མེད་མི་གཙང་མི་རྟག་དང་། །སྤྱག་བསྐྱེད་ཡོད་པ་མ་ཡིན་ནོ། །དེ་ལྟར་བྱིན་ཅི་ལོག་འགགས་པས། །མ་རིག་པ་
 བྱི་འགག་པར་འགྱུར། །མ་རིག་འགགས་པར་གྱུར་ན་ནི། །འདུ་བྱེད་ལ་སོགས་འགག་པར་འགྱུར། །གལ་ཏེ་ལ་
 ལའི་ཉོན་མོངས་པ། །གང་དག་རང་བཞིན་གྱིས་ཡོད་ན། །རི་ལྟ་བུར་ན་སྤོང་བར་འགྱུར། །ཡོད་པ་སྤྱི་ཞིག་སྤོང་
 བར་བྱེད། །གལ་ཏེ་ལ་ལའི་ཉོན་མོངས་པ། །གང་དག་རང་བཞིན་གྱིས་མེད་ན། །རི་ལྟ་བུར་ན་སྤོང་བར་
 འགྱུར། །མེད་པ་སྤྱི་ཞིག་སྤོང་བར་བྱེད། །བྱིན་ཅི་ལོག་བརྟག་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་གསུམ་
 པའོ། ། ༥ །གལ་ཏེ་འདི་དག་ཀུན་སྤོང་ན། །འབྱུང་བ་མེད་ཅིང་འཇིག་པ་མེད། །འཕགས་པའི་བདེན་པ་བཞི་པོ་
 རྣམས། །སྤོང་ལ་མེད་པར་ཐལ་བར་འགྱུར། །འཕགས་པའི་བདེན་པ་བཞི་མེད་པས། །ཡོངས་སྤྱི་ཤེས་དང་སྤོང་
 བ་དང་། །སྤོང་དང་མཛོན་དུ་བྱ་བ་དག །འཐད་པར་འགྱུར་བ་མ་ཡིན་ནོ། །དེ་དག་ཡོད་པ་མ་ཡིན་པས། །འབྲས་
 བུ་བཞི་ཡང་ཡོད་མ་ཡིན། །འབྲས་བུ་མེད་ན་འབྲས་གནས་མེད། །ཞུགས་པ་དག་ཀྱང་ཡོད་མ་ཡིན། །གལ་ཏེ་
 སྤྱི་བུ་གང་ཟག་བརྒྱད། །དེ་དག་མེད་ན་དགོ་འདུན་མེད། །འཕགས་པའི་བདེན་རྣམས་མེད་པའི་བྱིར། །དམ་
 པའི་ཆོས་ཀྱང་ཡོད་མ་ཡིན། །ཆོས་དང་དགོ་འདུན་ཡོད་མེད་ན། །སངས་རྒྱས་རི་ལྟར་ཡོད་པར་འགྱུར། །དེ་
 སྤོང་སྤོང་བ་ཉིད་སྤྱི་ན། །དཀོན་མཆོག་གསུམ་ལ་གཞོད་པ་ནི། །བྱེད་ཅིང་འབྲས་བུ་ཡོད་པ་དང་། །ཆོས་མ་ཡིན་
 བ་ཆོས་ཉིད་དང་། །འཇིག་རྟེན་པ་ཡི་ཐ་སྙད་ནི། །ཀུན་ལ་འད་གཞོད་པ་བྱེད་པ་ཡིན། །དེ་ལ་བཤད་པ་སྤོང་གིས་
 བྱི། །སྤོང་ཉིད་དགོས་དང་སྤོང་ཉིད་དང་། །སྤོང་ཉིད་དོན་ནི་མ་རྟོགས་པས། །དེ་བྱིར་དེ་ལྟར་གཞོད་པ་
 ཡིན། །སངས་རྒྱས་རྣམས་གྱིས་ཆོས་བསྟན་པ། །བདེན་པ་གཉིས་ལ་ཡང་དག་བཞེན། །འཇིག་རྟེན་ཀུན་རྫོབ་
 བདེན་པ་དང་། །དམ་པའི་དོན་གྱི་བདེན་པའོ། །གང་དག་བདེན་པ་དེ་གཉིས་ཀྱི། །རྣམ་དབྱེ་རྣམ་པར་མི་ཤེས་
 པ། །དེ་དག་སངས་རྒྱས་བསྟན་པ་ནི། །ཟབ་མོའི་དེ་ཉིད་རྣམ་མི་ཤེས། །ཐ་སྙད་ལ་ནི་མ་བཞེན་པར། །དམ་པའི་
 དོན་ནི་བསྟན་མི་བྱས། །དམ་པའི་དོན་ནི་མ་རྟོགས་པར། །སྤྱང་ན་འདས་པ་ཐོབ་མི་འགྱུར། །སྤོང་བ་ཉིད་ལ་བལྟ་
 ཉིས་ན། །ཤེས་རབ་ཚུང་རྣམས་སྤང་བར་འགྱུར། །རི་ལྟ་སྤྱུལ་ལ་གཟུང་ཉིས་དང་། །རིག་སྤྱུགས་ཉིས་པར་
 བསྐྱབས་པ་བཞིན། །དེ་བྱིར་ཞན་པས་ཆོས་འདི་ཡི། །གཏིང་རྟོགས་དཀའ་བར་མཐུན་གྱུར་ནས། །སྤྱབ་པའི་
 སྤྱགས་ནི་ཆོས་བསྟན་ལས། །རབ་ཏུ་ལོག་པར་གྱུར་པ་ཡིན། །སྤོང་དུ་ཐལ་བར་འགྱུར་བ་ནི། །སྤོང་ལ་འཐད་པ་
 མ་ཡིན་པས། །སྤོང་ནི་སྤོང་ཉིད་སྤོང་བྱེད་པ། །གང་དེ་ང་ལ་མི་འཐད་དོ། །གང་ལ་སྤོང་བ་ཉིད་བྱེད་པ། །དེ་ལ་

ཐམས་ཅད་རུང་བར་འགྱུར། །གང་ལ་སྟོང་ཉིད་མི་རུང་བ། །དེ་ལ་ཐམས་ཅད་རུང་མི་འགྱུར། །ཁྱོད་ནི་རང་གི་
 སྟོན་ཀླམས་ནི། །ང་ལ་ཡོངས་སུ་སྦྱར་བྱེད་བ། །རྟ་ལ་མངོན་པར་ཞོན་བཞིན་དུ། །རྟ་ཉིད་བརྟེན་པར་གྱུར་པ་
 བཞིན། །གལ་ཏེ་དངོས་ཀླམས་རང་བཞིན་ལས། །ཡོད་པར་རྗེས་སུ་ལྟ་བྱེད་ན། །དེ་ལྟ་ཡིན་ན་དངོས་པོ་
 ཀླམས། །རྒྱ་རྒྱུ་མེད་པར་ཁྱོད་ལྟོ། །འབྲས་བུ་དང་ནི་རྒྱ་ཉིད་དང་། །བྱེད་པ་པོ་དང་བྱེད་དང་བྱ། །སྦྱེ་བ་དང་ནི་
 འགག་པ་དང་། །འབྲས་བུ་ལ་ཡང་གཞོད་པ་བྱེད། །རྟེན་ཅིང་འབྲེལ་བར་འབྱུང་བ་གང་། །དེ་ནི་སྟོང་པ་ཉིད་དུ་
 བཤད། །དེ་ནི་བརྟེན་ནས་གདགས་པ་སྟེ། །དེ་ཉིད་དབུ་མའི་ལམ་ཡིན་ནོ། །གང་སྤྱིར་རྟེན་འབྱུང་མ་ཡིན་
 པའི། །ཆོས་འགའ་ཡོད་པ་མ་ཡིན་པ། །དེ་སྤྱིར་སྟོང་པ་མ་ཡིན་པའི། །ཆོས་འགའ་ཡོད་པ་མ་ཡིན་ནོ། །གལ་ཏེ་
 འདི་ཀྱན་མི་སྟོང་ན། །འབྱུང་བ་མེད་ཅིང་འཇིག་པ་མེད། །འཕགས་པའི་བདེན་པ་བཞི་པོ་ཀླམས། །ཁྱོད་ལ་མེད་
 བར་ཐལ་བར་འགྱུར། །རྟེན་ཅིང་འབྲེལ་འབྱུང་མ་ཡིན་ན། །སྤྱག་བསྐུལ་ཡོད་པར་ག་ལ་འགྱུར། །མི་རྟག་སྤྱག་
 བསྐུལ་གསུངས་པ་དེ། །རང་བཞིན་ཉིད་ལ་ཡོད་མ་ཡིན། །རང་བཞིན་ལས་ནི་ཡོད་ཡིན་ན། །ཅི་ཞིག་ཀྱན་ཏུ་
 འབྱུང་བར་འགྱུར། །དེ་སྤྱིར་སྟོང་ཉིད་གཞོད་བྱེད་ལ། །ཀྱན་འབྱུང་ཡོད་པ་མ་ཡིན་ནོ། །སྤྱག་བསྐུལ་རང་བཞིན་
 གྱིས་ཡོད་ན། །འགོག་པ་ཡོད་པ་མ་ཡིན་ནོ། །རང་བཞིན་གྱིས་ནི་ཡོངས་གནས་སྤྱིར། །འགོག་ལ་གཞོད་པ་བྱེད་
 པ་ཡིན། །ལམ་ལ་རང་བཞིན་ཡོད་ན་ནི། །སྒྲོམ་པ་འཐད་པར་མི་འགྱུར་རོ། །ཅི་སྟེ་ལམ་དེ་བསྒྲོམ་བྱ་ན། །ཁྱོད་གྱི་
 རང་བཞིན་ཡོད་མ་ཡིན། །གང་ཆེ་སྤྱག་བསྐུལ་ཀྱན་འབྱུང་དང་། །འགོག་པ་ཡོད་པ་མ་ཡིན་ན། །ལམ་གྱི་སྤྱག་
 བསྐུལ་འགོག་པ་ནི། །གང་ཞིག་ཐོབ་པར་འགྱུར་བར་འདོད། །གལ་ཏེ་རང་བཞིན་ཉིད་གྱིས་ནི། །ཡོངས་སུ་ཤེས་
 པ་མ་ཡིན་ན། །དེ་ནི་རི་ལྟར་ཡོངས་ཤེས་འགྱུར། །རང་བཞིན་གནས་པ་མ་ཡིན་ནམ། །དེ་བཞིན་དུ་ནི་ཁྱོད་ཉིད་
 གྱི། །སྤང་དང་མངོན་དུ་བྱ་བ་དང་། །བསྒྲོམ་དང་འབྲས་བུ་བཞི་དག་ཀྱང་། །ཡོངས་ཤེས་བཞིན་དུ་མི་རུང་
 རོ། །རང་བཞིན་ཡོངས་སུ་འཇིན་པ་ཡིས། །འབྲས་བུ་རང་བཞིན་ཉིད་གྱིས་ནི། །ཐོབ་པ་མིན་པ་གང་ཡིན་དེ། །རི་
 ལྟར་འཐོབ་པར་བྱས་པར་འགྱུར། །འབྲས་བུ་མེད་ན་འབྲས་གནས་མེད། །ཞུགས་པ་དག་ཀྱང་ཡོད་མ་
 ཡིན། །གལ་ཏེ་སྦྱེས་བུ་གང་ཟག་བརྒྱད། །དེ་དག་མེད་ན་དགོ་འདུན་མེད། །འཕགས་པའི་བདེན་ཀླམས་མེད་པའི་
 སྤྱིར། །དམ་པའི་ཆོས་ཀྱང་ཡོད་མ་ཡིན། །ཆོས་དང་དགོ་འདུན་ཡོད་མིན་ན། །སངས་རྒྱས་རི་ལྟར་ཡོད་པར་
 འགྱུར། །ཁྱོད་གྱིས་སངས་རྒྱས་བྱང་ཆུབ་ལ། །མ་བརྟེན་པར་ཡང་ཐལ་བར་འགྱུར། །ཁྱོད་གྱིས་བྱང་ཆུབ་སངས་

རྒྱུ་ལ། །མ་བཏེན་པར་ཡང་ཐལ་བར་འགྱུར། །ཁྱོད་ཀྱི་རང་བཞིན་ཉིད་ཀྱིས་ནི། །སངས་རྒྱུ་མིན་པ་གང་ཡིན་
 དེས། །བྱང་ཆུབ་སྤྱོད་ལ་བྱང་ཆུབ་ཕྱིར། །བཅུལ་ཀྱང་བྱང་ཆུབ་ཐོབ་མི་འགྱུར། །འགའ་ཡང་ཆོས་དང་ཆོས་མིན་
 ལ། །ནམ་ཡང་བྱེད་པར་མི་འགྱུར་ཏེ། །མི་སྟོང་བ་ལ་ཅི་ཞིག་བྱ། །རང་བཞིན་ལ་ནི་བྱ་བ་མེད། །ཆོས་དང་ཆོས་
 མིན་མེད་པར་ཡང་། །འབྲས་བུ་ཁྱོད་ལ་ཡོད་པར་འགྱུར། །ཆོས་དང་ཆོས་མིན་རྒྱུ་བྱང་བའི། །འབྲས་བུ་ཁྱོད་
 ལ་ཡོད་མ་ཡིན། །ཆོས་དང་ཆོས་མིན་རྒྱུ་བྱང་བའི། །འབྲས་བུ་གལ་ཏེ་ཁྱོད་ལ་ཡོད། །ཆོས་དང་ཆོས་མིན་
 ལས་བྱང་བའི། །འབྲས་བུ་ཅི་ཕྱིར་སྟོང་མ་ཡིན། །རྟེན་ཅིང་འབྲེལ་བར་འབྱུང་བ་ཡི། །སྟོང་བ་ཉིད་ལ་གཞོད་བྱེད་
 གང་། །འཛིག་རྟེན་པ་ཡི་ཐ་སྟོན་ནི། །ཀུན་ལ་གཞོད་པ་བྱེད་པ་ཡིན། །སྟོང་བ་ཉིད་ལ་གཞོད་བྱེད་ན། །བྱ་བ་ཅི་
 ཡང་མེད་འགྱུར་ཞིང་། །ཅོམ་པ་མེད་པ་བྱ་བར་འགྱུར། །མི་བྱེད་པ་ཡང་བྱེད་པོར་འགྱུར། །རང་བཞིན་ཡོད་ན་
 འགྲོ་བ་རྣམས། །མ་སྐྱེས་པ་དང་མ་འགགས་དང་། །ཐེར་བྱུག་ཏུ་ནི་གནས་འགྱུར་ཞིང་། །གནས་སྐབས་སྒྲ་
 ཆོགས་བྲལ་བར་འགྱུར། །གལ་ཏེ་སྟོང་བ་ཡོད་མིན་ན། །མ་ཐོབ་ཐོབ་པར་བྱ་བ་དང་། །སྤྱུག་བསྐྱལ་མཐར་བྱེད་
 ལས་དང་ནི། །ཉོན་མོངས་ཐམས་ཅད་སྟོང་བའང་མེད། །གང་གིས་རྟེན་ཅིང་འབྲེལ་བར་འབྱུང་། །མཐོང་བ་དེ་ནི་
 སྤྱུག་བསྐྱལ་དང་། །ཀུན་འབྱུང་དང་ནི་འགོག་པ་དང་། །ལམ་ཉིད་དེ་དག་མཐོང་བ་ཡིན། །འཕགས་པའི་བདེན་པ་
 བརྟག་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་བཞི་བའོ། ། ༥ །གལ་ཏེ་འདི་དག་ཀུན་སྟོང་ན། །འབྱུང་བ་མེད་ཅིང་
 འཛིག་པ་མེད། །གང་ཞིག་སྟོང་དང་འགགས་པ་ལས། །ཟླ་ངན་འདའ་བར་འགྱུར་བར་འདོད། །གལ་ཏེ་འདི་ཀུན་
 མི་སྟོང་ན། །འབྱུང་བ་མེད་ཅིང་འཛིག་པ་མེད། །གང་ཞིག་སྟོང་དང་འགགས་པ་ལས། །ཟླ་ངན་འདའ་བར་འགྱུར་
 བར་འདོད། །སྤངས་པ་མེད་པ་ཐོབ་མེད་ལ། །ཆད་པ་མེད་པ་རྟག་མེད་ལ། །འགགས་པ་མེད་པ་སྐྱེ་མེད་ལ། །དེ་ནི་
 ཟླ་ངན་འདས་པར་བརྗོད། །རེ་ཞིག་ཟླ་ངན་འདས་དངོས་མིན། །ཀ་ཤིང་མཚན་ཉིད་ཐལ་བར་འགྱུར། །ཀ་དང་
 འཆི་བ་མེད་པ་ཡི། །དངོས་པོ་ཡོད་པ་མ་ཡིན་ནོ། །གལ་ཏེ་ཟླ་ངན་འདས་དངོས་ན། །ཟླ་ངན་འདས་པ་འདུས་
 བྱས་འགྱུར། །དངོས་པོ་འདུས་བྱས་མ་ཡིན་ལ། །འགའ་ཡང་གང་ན་ཡོད་མ་ཡིན། །གལ་ཏེ་ཟླ་ངན་འདས་དངོས་
 ལ། །རི་ལྟར་ཟླ་ངན་འདས་དེ་བཏེན་མིན། །དངོས་པོ་བཏེན་ནས་མ་ཡིན་ལ། །འགའ་ཡང་ཡོད་པ་མ་ཡིན་ནོ། །གལ་
 ཏེ་ཟླ་ངན་འདས་དངོས་མིན། །དངོས་མེད་རི་ལྟར་བྱང་བར་འགྱུར། །གང་ལ་ཟླ་ངན་འདས་དངོས་མིན། །དེ་ལ་
 དངོས་མེད་ཡོད་མ་ཡིན། །གལ་ཏེ་ཟླ་ངན་འདས་དངོས་མིན། །རི་ལྟར་ཟླ་ངན་འདས་དེ་བཏེན་མིན། །གང་ཞིག་

བརྟེན་ནས་མ་ཡིན་པ་ལེ། །དངོས་མེད་ཡོད་པ་མ་ཡིན་ནོ། །འོང་བ་དང་ནི་འགྲོ་བའི་དངོས། །བརྟེན་ཏམ་རྒྱར་
 བྱས་གང་ཡིན་པ། །དེ་ནི་བརྟེན་མིན་རྒྱར་བྱས་མིན། །མྱ་ངན་འདས་པ་ཡིན་པར་བསྟན། །འབྱུང་བ་དང་ནི་
 འཇིག་པ་དག། །སྤང་བར་སྟོན་པས་བཀའ་སྩལ་ཏོ། །དེ་ཕྱིར་མྱ་ངན་འདས་པ་ནི། །དངོས་མིན་དངོས་མེད་མིན་
 པར་རིགས། །གལ་ཏེ་མྱ་ངན་འདས་པ་ནི། །དངོས་དང་དངོས་མེད་གཉིས་ཡིན་ན། །དངོས་དང་དངོས་པོ་མེད་པ་
 དག། །ཐལ་བར་འབྱུང་ན་དེ་མི་རིགས། །གལ་ཏེ་མྱ་ངན་འདས་པ་ནི། །དངོས་དང་དངོས་མེད་གཉིས་ཡིན་
 བ། །མྱ་ངན་འདས་པ་མ་བརྟེན་མིན། །དེ་གཉིས་བརྟེན་ནས་ཡིན་ཕྱིར་རོ། །རི་ལྟར་མྱ་ངན་འདས་པ་ནི། །དངོས་
 དབང་དངོས་མེད་གཉིས་ཡིན་ཏེ། །མྱ་ངན་འདས་པ་འདུས་མ་བྱས། །དངོས་དང་དངོས་མེད་འདུས་བྱས་
 ཡིན། །རི་ལྟར་མྱ་ངན་འདས་པ་ལ། །དངོས་དང་དངོས་མེད་གཉིས་ཡོད་དེ། །དེ་གཉིས་གཅིག་ལ་ཡོད་མིན་
 ཏེ། །སྤང་བ་དང་ནི་ཐུན་པ་བཞིན། །དངོས་མིན་དངོས་པོ་མེད་མིན་པ། །མྱ་ངན་འདས་པར་གང་སྟོན་པ། །དངོས་
 པོ་མེད་དང་དངོས་པོ་དག། །གྲུབ་ན་དེ་ནི་གྲུབ་པར་འབྱུང། །གལ་ཏེ་མྱ་ངན་འདས་པ་ནི། །དངོས་མིན་དངོས་པོ་
 མེད་མིན་ན། །དངོས་མིན་དངོས་པོ་མེད་མིན་ཞེས། །གང་ཞིག་གིས་ནི་དེ་མངོན་བྱེད། །བཙུམ་ལྟར་མྱ་ངན་
 འདས་རྒྱར་ནས། །ཡོད་པར་མི་མངོན་དེ་བཞིན་དུ། །མེད་དོ་ཞེ་འཇག་གཉིས་པ་དང་། །གིས་མིན་ཞེས་ཀྱང་མི་
 མངོན་ནོ། །བཙུམ་ལྟར་བཞུགས་པར་རྒྱར་ན་ཡང་། །ཡོད་པར་མི་མངོན་དེ་བཞིན་དུ། །མེད་དོ་ཞེ་འཇག་གཉིས་ཀ་
 དང་། །གཉིས་མིན་ཞེས་ཀྱང་མི་མངོན་ནོ། །འཁོར་བ་མྱ་ངན་འདས་པ་ལས། །བྱད་པར་ཅུང་ཟད་ཡོད་མ་
 ཡིན། །མྱ་ངན་འདས་པ་འཁོར་བ་ལས། །བྱད་པར་ཅུང་ཟད་ཡོད་མ་ཡིན། །མྱ་ངན་འདས་མཐའ་གང་ཡིན་པ། །དེ་
 ནི་འཁོར་བའི་མཐའ་ཡིན་ཏེ། །དེ་གཉིས་བྱད་པར་ཅུང་ཟད་ནི། །ཤིན་ཏུ་སྤང་བའང་ཡོད་མ་ཡིན། །གང་འདས་མན་
 ཆད་མཐའ་སོགས་དང་། །རྟག་ལ་སོགས་པར་སྟོན་པ་དག། །མྱ་ངན་འདས་དང་ཕྱི་མཐའ་དང་། །སྟོན་གྱི་མཐའ་ལ་
 བརྟེན་པ་ཡིན། །དངོས་པོ་ཐམས་ཅད་སྟོང་པ་ལ། །མཐའ་ཡོད་ཅི་ཞིག་མཐའ་མེད་ཅི། །མཐའ་དང་མཐའ་མེད་ཅི་
 ཞིག་ཡིན། །མཐའ་དང་མཐའ་མེད་མིན་པ་ཅི། །དེ་ཉིད་ཅི་ཞིག་གཞན་ཅི་ཡིན། །རྟག་པ་ཅི་ཞིག་མི་རྟག་ཅི། །རྟག་
 དང་མི་རྟག་གཉིས་ཀ་ཅི། །གཉིས་པ་མིན་པ་ཅི་ཞིག་ཡིན། །དམིགས་པ་ཐམས་ཅད་ཉེར་ཞི་ཞིང་། །སྟོས་པ་ཉེར་
 ཞི་ཞི་བ་སྟེ། །སངས་རྒྱས་ཀྱིས་ནི་གང་དུ་ཡང་། །སྟུ་ལའང་ཆོས་འགའ་མ་བསྟན་ཏོ། །མྱ་ངན་ལས་འདས་པ་
 བརྟག་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་ལྟ་བུ་ལོ། ། ༥ །མ་རིག་བསྐྱེད་པས་ཡང་སྤྲིད་ཕྱིར། །འདུ་བྱེད་

རྣམ་པ་གསུམ་པོ་དག །མངོན་པར་འདུ་བྱེད་གང་ཡིན་པའི། །ལས་དེ་དག་གིས་འགོ་བར་འགོ། །འདུ་བྱེད་རྒྱུན་
 ཅན་རྣམ་པར་ཤེས། །འགོ་བ་རྣམས་སུ་འབྱུག་པར་འགྱུར། །རྣམ་པར་ཤེས་པ་ཞུགས་འགྱུར་ན། །མིང་དང་
 གཟུགས་ནི་ཆགས་པར་འགྱུར། །མིང་དང་གཟུགས་ནི་ཆགས་གྱུར་ན། །སྦྲེ་མཆེད་དུག་ནི་འབྱུང་བར་
 འགྱུར། །སྦྲེ་མཆེད་དུག་ལ་བརྟེན་ནས་ནི། །རིག་པ་ཡང་དག་འབྱུང་བར་འགྱུར། །མིང་དང་གཟུགས་དང་ཅན་
 བྱེད་ལ། །བརྟེན་ནས་སྦྲེ་བ་ཁོ་ན་སྟེ། །དེ་ལྟར་མིང་དང་གཟུགས་བརྟེན་ནས། །རྣམ་པར་ཤེས་པ་སྦྲེ་བར་
 འགྱུར། །མིག་དང་གཟུགས་དང་རྣམ་པར་ཤེས། །གསུམ་པོ་འདུས་པ་གང་ཡིན་པ། །དེ་ནི་རིག་པའོ་རིག་དེ་
 ལས། །ཚོར་བ་ཀུན་ཏུ་འབྱུང་བར་འགྱུར། །ཚོར་བའི་རྒྱུན་གྱིས་སྟེད་པ་སྟེ། །ཚོར་བའི་དོན་ཏུ་སྟེད་པར་
 འགྱུར། །སྟེད་པར་གྱུར་ན་ཉི་བར་ལེན། །རྣམ་པ་བཞི་པོ་ཉིར་ལེན་འགྱུར། །ཉིར་ལེན་ཡོད་ན་ལེན་པ་པོའི། །སྟོན་
 པ་རབ་ཏུ་འབྱུང་བར་འགྱུར། །གལ་ཏེ་ཉི་བར་ལེན་མེད་ན། །གྲོལ་བར་འགྱུར་ཏེ་སྟོན་མི་འགྱུར། །སྟོན་པ་དེ་ཡང་
 སྤང་པོ་ལྷ། །སྟོན་པ་ལས་ནི་སྦྲེ་བར་འགྱུར། །ཆ་ཤི་དང་ནི་སྤང་ན་དང་། །སྦྲེ་སྤྲུགས་འདོན་བཅས་སྤྲུག་བསྐྲུལ་
 དང་། །ཡིད་མི་བདེ་དང་འཁྲུག་པ་རྣམས། །དེ་དག་སྦྲེ་ལས་རབ་ཏུ་འབྱུང་། །དེ་ལྟར་སྤྲུག་བསྐྲུལ་སྤང་པོ་
 བློ། །འབའ་ཞིག་པ་འདི་འབྱུང་བར་འགྱུར། །འཁོར་བའི་རྩ་བ་འདུ་བྱེད་དེ། །དེ་བྱིར་མཁས་རྣམས་འདུ་མི་
 བྱེད། །དེ་བྱིར་མི་མཁས་བྱེད་པོ་ཡིན། །མཁས་མིན་དེ་ཉིད་མཐོང་བྱིར་རོ། །མ་རིག་འགགས་པར་གྱུར་ན་
 བློ། །འདུ་བྱེད་རྣམས་ཀྱང་འབྱུང་མི་འགྱུར། །མ་རིག་འགག་པར་འགྱུར་བ་ནི། །ཤེས་པས་དེ་ཉིད་བསྐྱོམས་པས་
 སོ། །དེ་དང་དེ་ནི་འགགས་གྱུར་པས། །དེ་དང་དེ་ནི་མངོན་མི་འབྱུང་། །སྤྲུག་བསྐྲུལ་སྤང་པོ་འབའ་ཞིག་པ། །དེ་
 བློ་དེ་ལྟར་ཡང་དག་འགག། །སྟོན་པའི་ཡན་ལག་བཅུ་གཉིས་བརྟེན་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་དུག་
 པའོ། ། ༥ །།འདས་དུས་བྱུང་མ་བྱུང་ཞེས་དང་། །འཇིག་རྟེན་རྟག་པ་ལ་སོགས་པར། །ལྟ་བ་གང་ཡིན་དེ་དག་
 བློ། །སྟོན་གྱི་མཐའ་ལ་བརྟེན་པ་ཡིན། །མ་འོངས་དུས་གཞན་འབྱུང་འགྱུར་དང་། །མི་འབྱུང་འཇིག་རྟེན་མཐའ་
 སོགས་པར། །ལྟ་བ་གང་ཡིན་དེ་དག་ནི། །སྦྲེ་མའི་མཐའ་ལ་བརྟེན་པ་ཡིན། །འདས་པའི་དུས་ན་བྱུང་གྱུར་
 ཅས། །བྱ་བ་དེ་ནི་མི་འཐད་དོ། །སྟོན་ཆོ་རྣམས་སུ་གང་བྱུང་བ། །དེ་ཉིད་འདི་ནི་མ་ཡིན་ནོ། །དེ་ཉིད་བདག་ཏུ་
 འགྱུར་སྟུང་ན། །ཉི་བར་ལེན་པ་ཐ་དད་འགྱུར། །ཉི་བར་ལེན་པ་མ་གཏོགས་པར། །སྟོན་གྱི་བདག་ནི་གང་ཞིག་
 ཡིན། །ཉི་བར་ལེན་པ་མ་གཏོགས་པའི། །བདག་ཡོད་མ་ཡིན་བྱས་པའི་ཆོ། །ཉི་བར་ལེན་ཉིད་བདག་ཡིན་

བ། །ཚྱོད་ཀྱི་བདག་ནི་མེད་པ་ཡིན། །ཉེ་བར་ལེན་ཉིད་བདག་མ་ཡིན། །དེ་འབྱུང་བ་དང་འཇིག་པ་ཡིན། །ཉེ་བར་
 སྒྲང་བ་ཇི་ལྟ་བུར། །ཉེ་བར་ལེན་པོ་ཡིན་པར་འགྱུར། །བདག་ནི་ཉེ་བར་ལེན་པ་ལས། །གཞན་དུ་འཐད་པ་ཉིད་མ་
 ཡིན། །གལ་ཏེ་གཞན་ན་ལེན་མེད་པར། །གཟུང་ཡོད་རིགས་ན་གཟུང་དུ་མེད། །དེ་ལྟར་ལེན་ལས་གཞན་མ་
 ཡིན། །དེ་ནི་ཉེར་ལེན་ཉིད་ཀྱང་མིན། །བདག་ནི་ཉེ་བར་ལེན་མེད་མིན། །མེད་པ་ཉིད་དུ་འང་དེ་མ་ངེས། །འདས་
 པའི་དུས་ན་མ་བྱུང་ཞེས། །བྱ་བ་དེ་ཡང་མི་འཐད་དོ། །སྡོན་ཆེ་རྣམས་སུ་གང་བྱུང་བ། །དེ་ལས་འདི་གཞན་མ་
 ཡིན་ནོ། །གལ་ཏེ་འདི་ནི་གཞན་གྱུར་ན། །དེ་མེད་པར་ཡང་འབྱུང་བར་འགྱུར། །དེ་བཞིན་དེ་ནི་གནས་འགྱུར་
 ཞིང་། །དེར་མ་ཤི་བར་སྐྱེ་བར་འགྱུར། །ཆད་དང་ལས་རྣམས་ཚུད་བ་དང་། །གཞན་གྱིས་བྱས་པའི་ལས་རྣམས་
 བྱི། །གཞན་གྱིས་སོ་སོར་སྤོང་བ་དང་། །དེ་ལ་སོགས་པར་ཐལ་བར་འགྱུར། །མ་བྱུང་བ་ལས་འབྱུང་མིན་
 ཏེ། །འདི་ལ་སྡོན་དུ་ཐལ་བར་འགྱུར། །བདག་ནི་བྱས་པར་འགྱུར་བ་དང་། །འབྱུང་བའམ་རྒྱ་མེད་ཅན་དུ་
 འགྱུར། །དེ་ལྟར་བདག་བྱུང་བདག་མ་བྱུང་། །གཉིས་ཀ་གཉིས་ཀ་མ་ཡིན་པར། །འདས་ལ་ལྟ་བ་གང་ཡིན་
 བ། །དེ་དག་འཐད་པ་མ་ཡིན་ནོ། །མ་འོངས་དུས་གཞན་འབྱུང་འགྱུར་དང་། །འབྱུང་བར་མི་འགྱུར་ཞེས་བྱ་
 བར། །ལྟ་བ་གང་ཡིན་དེ་དག་ནི། །འདས་པའི་དུས་དང་མཚུངས་པ་ཡིན། །གལ་ཏེ་ལྟ་དེ་མི་དེ་ན། །དེ་ལྟ་ན་ནི་
 ཏྲག་པར་འགྱུར། །ལྟ་ནི་མ་སྐྱེས་ཉིད་འགྱུར་ཏེ། །ཏྲག་ལ་སྐྱེ་བ་མེད་ཕྱིར་རོ། །གལ་ཏེ་ལྟ་ལས་མི་གཞན་ན། །དེ་ལྟ་
 ན་ནི་མི་ཏྲག་འགྱུར། །གལ་ཏེ་ལྟ་མི་གཞན་ཡིན་ན། །རྒྱད་ནི་འཐད་པར་མི་འགྱུར་རོ། །གལ་ཏེ་སྤྱོད་གས་གཅིག་ལྟ་
 ཡིན་ལ། །སྤྱོད་གས་གཅིག་མི་ནི་ཡིན་གྱུར་ན། །ཏྲག་དང་མི་ཏྲག་འགྱུར་བ་ཡིན། །དེ་ཡང་རིགས་པ་མ་ཡིན་
 ནོ། །གལ་ཏེ་ཏྲག་དང་མི་ཏྲག་པ། །གཉིས་ཀ་བྱུབ་པར་གྱུར་ན་ནི། །ཏྲག་པ་མ་ཡིན་མི་ཏྲག་མིན། །འབྲུབ་པར་
 འགྱུར་བར་འདོད་ལ་རག། །གལ་ཏེ་གང་ཞིག་གང་ནས་གང་། །འོང་ཞིང་གང་དུ་འང་འགོ་འགྱུར་ན། །དེ་ཕྱིར་
 འཁོར་བ་ཐོག་མེད་པར། །འགྱུར་ན་དེ་ནི་ཡོད་མ་ཡིན། །གལ་ཏེ་ཏྲག་པ་འགའ་མེད་ན། །མི་ཏྲག་གང་ཞིག་ཡིན་
 པར་འགྱུར། །ཏྲག་པ་དང་ནི་མི་ཏྲག་དང་། །དེ་གཉིས་བསལ་བར་གྱུར་པའོ། །གལ་ཏེ་འཇིག་རྟེན་མཐའ་ཡོད་
 བ། །འཇིག་རྟེན་པ་རོལ་ཇི་ལྟར་འགྱུར། །གལ་ཏེ་འཇིག་རྟེན་མཐའ་མེད་ན། །འཇིག་རྟེན་པ་རོལ་ཇི་ལྟར་
 འགྱུར། །གང་ཕྱིར་ཕྱང་པོ་རྣམས་ཀྱི་རྒྱན། །འདི་ནི་མར་མེའི་འོད་དང་མཚུངས། །དེ་ཕྱིར་མཐའ་ཡོད་ཉིད་དང་
 བྱི། །མཐའ་མེད་ཉིད་ཀྱང་མི་རིགས་སོ། །གལ་ཏེ་ཕྱ་མ་འཇིག་འགྱུར་ཞིང་། །ཕྱང་པོ་འདི་ལ་བརྟེན་བྱས་

བས། །ཕུང་པོ་དེ་ནི་མི་འབྱུང་ན། །དེས་ན་འཛིག་ཏེན་མཐའ་ཡོད་འགྱུར། །གལ་ཏེ་སྔ་མ་མི་འཛིག་ཅིང་། །ཕུང་པོ་
 འདི་ལ་བཏེན་བྱས་ནས། །ཕུང་པོ་དེ་ནི་མི་འབྱུང་ན། །དེས་ན་འཛིག་ཏེན་མཐའ་མེད་འགྱུར། །གལ་ཏེ་སྟོགས་
 གཅིག་མཐའ་ཡོད་ལ། །སྟོགས་གཅིག་མཐའ་ནི་མེད་འགྱུར་ན། །འཛིག་ཏེན་མཐའ་ཡོད་མཐའ་མེད་འགྱུར། །དེ་
 ཡང་རིགས་པ་མ་ཡིན་ནོ། །རི་ལྟ་བུར་ན་ཉེར་ལེན་པོའི། །སྟོགས་གཅིག་རྣམ་པར་འཛིག་འགྱུར་ལ། །སྟོགས་
 གཅིག་རྣམ་པར་འཛིག་མི་འགྱུར། །དེ་ལྟར་དེ་ནི་མི་རིགས་སོ། །རི་ལྟ་བུར་ན་ཉེར་སྤང་བ། །སྟོགས་གཅིག་རྣམ་
 པར་འཛིག་འགྱུར་ལ། །སྟོགས་གཅིག་རྣམ་པར་འཛིག་མི་འགྱུར། །དེ་ལྟར་དེ་ཡང་མི་རིགས་སོ། །གལ་ཏེ་མཐའ་
 ཡོད་མཐའ་མེད་པ། །གཉིས་ཀ་བྱུང་པར་གྱུར་ན་ནི། །མཐའ་ཡོད་མ་ཡིན་མཐའ་མེད་མིན། །འབྱུང་པར་འགྱུར་
 བར་འདོད་ལ་རག། །ཡང་ན་དངོས་པོ་ཐམས་ཅད་དག། །སྟོང་ཕྱིར་ཏྲག་ལ་སོགས་ལྟ་བུ། །གང་དག་གང་དུ་གང་ལ་
 བེ། །ཅི་ལས་ཀྱང་ཏུ་འབྱུང་བར་འགྱུར། །ལྟ་བ་བཏྲག་པ་ཞེས་བྱ་བ་སྟེ་རབ་ཏུ་བྱེད་པ་ཉི་ཤུ་བདུན་
 པའོ། ། ༥ །།གང་གིས་སྤྱགས་བཅེ་ཉེར་བཟུང་ནས། །ལྟ་བ་ཐམས་ཅད་སྤང་བའི་ཕྱིར། །དམ་པའི་ཆོས་ནི་སྟོན་
 མཛད་པ། །གོ་ཏམ་དེ་ལ་བྱག་འཆལ་ལོ། །དབུ་མ་རྩ་བའི་ཆོག་ལེའུར་བྱས་པ་ཤེས་རབ་ཅེས་བྱ་བ་ཐེག་པ་ཆེན་
 པོའི་ཆོས་མངོན་པ་རྣམ་པར་གཞག་པ། དོན་དམ་པའི་དེ་ཁོ་ན་ཡང་དག་པར་སྟོན་པ། ཤེས་རབ་ཀྱི་པ་རོལ་ཏུ་
 ཕྱིན་པའི་ཚུལ་གསལ་བར་བྱེད་པ། སྟོབ་དཔོན་བདག་ཉིད་ཆེན་པོ་འཕགས་པ་སྐུ་སྐུབ་མི་འཕྲོགས་པའི་མཁུན་
 རབ་དང་སྤྱགས་རྗེར་ལྟ་བུ། དེ་བཞིན་གཤེགས་པའི་ཐེག་པ་སྤྲོས་མེད་པའི་ཚུལ་གསལ་བར་བྱེད་པ། རབ་ཏུ་
 དགའ་བའི་ས་བསྐྱབས་ནས། བདེ་བ་ཅན་གྱི་ཞིང་དུ་གཤེགས་པ། འཛིག་ཏེན་གྱི་ཁམས་དང་བའི་འོད་ཅེས་བྱ་
 བར། དེ་བཞིན་གཤེགས་པ་ཡེ་ཤེས་འབྱུང་གནས་འོད་ཅེས་བྱ་བར་འགྱུར་བས་མཛད་པ་རྫོགས་སོ། ། ༥ །དབང་
 སྤྱག་དམ་པའི་མངའ་བདག་རྒྱལ་པོ་ཆེན་པོ་དཔལ་ལྷ་བཙན་པོའི་བཀའ་ལུང་གིས། རྒྱ་གར་གྱི་མཁན་པོ་ཆེན་
 པོ་དབུ་མ་པ། རྒྱ་ནག་གླེང་། ལྷ་ཆེན་གྱི་ལོ་རྒྱུ་བ་དག་སྟོང་ཅོག་རོ་སྤྱིའི་རྒྱལ་མཆན་གྱིས་བསྐྱར་ཅིང་ལྷས་ཏེ་
 གཏན་ལ་པབ་པ། འདི་ལ་རབ་ཏུ་བྱེད་པ་ཉི་ཤུ་རྩ་བདུན། སྟོ་ག་བཞི་བརྒྱ་བཞི་བཅུ་རྩ་དགུ་ཡོད། བམ་པོ་ནི་བྱེད་
 དང་གཉིས་སུ་བྱས་སོ། །སྤྲད་གྱིས་ཁ་ཆེའི་གྲོང་ཁྱེར་དཔེ་མེད་གྱི་དབུས། གཙུག་ལག་ཁང་རིན་ཆེན་སྤྲས་པའི་
 དབུས་སུ། ཁ་ཆེའི་མཁན་པོ་ཏ་སུ་མ་ཏི་དང་། བོད་ཀྱི་སྤྱ་བསྐྱར་གྱི་ལོ་རྒྱུ་བ་པ་ཆབ་ཉི་མ་གྲགས་གྱིས་མེའི་
 བདག་པོ་འཕགས་པ་སྤྱིའི་སྐུ་རིང་ལ་འགྲེལ་པ་ཆོག་གསལ་བ་དང་བསྐྱོན་ནས་བཙོས་པའོ། ། ༥ །སྤྲད་གྱིས་ར་ས་

